



मतदानाचेर बहिश्कार घालूं नाकात

>>2

> तिठ्यार

संसदेंत विरोधक-सत्ताधारी आक्रमक, कामकाज स्थगीत नवी दिल्ली : केंद्र सरकार आनी काँग्रेस हांचें मदीं संसदेच्या पावसाळी अधिवेशनाच्या सुरवाती पसुनूच सुरु जाल्लो वाद संसदेच्या दोनूय सभाघरांत आनी संसदे भायरूय अजुन चालूच आसा. काँग्रेसचे लोकसभेंतले फुडारी अधीर रंजन चौधरी हांणी राष्ट्रपतींचो केल्लो आक्षेपार्ह उल्लेख, केंद्रीय मंत्री स्मृती इराणी आनी सोनिया गांधी हांचे मदीं जाल्लो वाद, अग्निवीर येवजण, वाडटी म्हारगाय अशा विवीध मुद्यांचेर चर्चेची विरोधकांची मागणी आनी सत्ताधार्यांचो ताका जावपी विरोध हाचे वयल्यान जाल्ल्या गोंदळांत संसदेच्या दोनूय सभाघरांचें कामकाज स्थगीत केलें.

विदेशांतल्यान भांगराची आयात करप जातलें सोंपें नवी दिल्ली: प्रधानमंत्री नरेंद्र मोदी हांणी गुजरातांतल्या गांधी नगरांत देशांतल्या पयल्या आंतरराष्ट्रीय बुलियन एक्सचेंजचें उक्तावण केलें. ह्या बुलियन एक्सचेंजच्या माध्यमांतल्यान आतां देशांतल्या भांगर- रुप्या वेपार्यांक विदेशांतल्यान भांगर आयात करप सोंपें जातलें. शांघाय गोल्ड एक्सचेंज आनी बोर्स इस्तंबूल प्रमाण हे एक्सचेंज स्थापन केलां. ह्या एक्सचेंज वरवीं डिलर्स, रिफायनरीज आनी विदेशी बँकांक भारता कडेन आकशीत करपाक मजत जातली.

दिल्लींत 130 कोटींची धुंवळे वखदां जप्त नवी दिल्ली: दिल्ली पुलिसांच्या गुन्यांव फांट्यान व्हड कारवाय करुन धुंवळे वखदांची तस्करी करपी आंतरराष्ट्रीय टोळयेक अटक केल्या. तांचे कडल्यान 130 कोटींची धुंवळे वखदां जप्त केल्यात. अफगाणिस्तानांतल्यान भारतांतल्या दिल्ली, पंजाब, ह्या सारक्या हेर राज्यांनी हेरॉईन तस्करी सुरु आशिल्ली. पुलिसांनी ह्या आंतरराष्ट्रीय ड्रग्स टोळयेक अटक करुन अफगाणी नागरिका सयत चार जाणांक अटक केल्या.

22 कोटी अर्ज, 7.22 लाख जाणांक नोकऱ्यो नवी दिल्ली: 2014-15 ते 2021-22 ह्या काळांत केंद्र सरकारच्या विवीध खात्यांनी फाटल्या 8 वर्सांत 22.05 कोटी अर्ज सरकारी नोकरे खातीर दाखल जाले. तातूंतल्या फक्त 7 लाख 22 हजार जाणांक केंद्र सरकारच्या विवीध खात्यांनी नोकऱ्यो मेळ्ळ्यो. म्हणल्यार फक्त एक टक्क्या परस उणे अर्जदारांक नोकऱ्यो मेळ्ळ्यो. केंद्र सरकारान बुधवारा लोकसभेंत ही म्हायती दिली. दर वर्सा सरासरी 2.75 कोटी अर्ज आयले आनी 90,288 उमेदवारांक नोकऱ्यो दिल्यो. आठ वर्सांत नोकरी मेळपाचें प्रमाण अर्जाचे तुळेंत 0.07 टक्के आसा.

> तापमान	
चडांत चड उण्यांत उणें	29.00 26.00
> भांगर-रुप्याचें मोल	
भांगर (10 ग्राम) रु. रुपे (एक कील) रु.	53,185 58,400

> दावखूल महेश दिवेकार	
	
स्वताचें राज्य फुडारिल्लें नाशिल्ल्यान तांकां दुसऱ्या राज्यांनी पोट भरपाक वचचें पडटा.	

● लोकभार्शेंत लोकांचो आवाज

भांगरभूंय


‘गृहआधार’ सरकारी कर्मचाऱ्यांक भुजलो 2,800 कर्मचाऱ्यांच्या घरकान्नींनी घेतलो लाव; रक्कम करतले वसूल

■ भांगरभूंय । प्रतिनिधी

पणजी : सरकारी सेवेंत आशिल्ल्या ज्या कर्मचाऱ्यांच्यो घरकान सरकाराच्या गृहआधार येवजणेचो लाव घेतात, तांचे कडल्यान रक्कम वसूल करपाचे मोहिमेक महिला आनी बाल कल्याण खात्यान गती दिल्या. महिला आनी बाल कल्याण खात्यान खात्यांक अशा कर्मचाऱ्यांच्या नांवांची वळेरी आनी आतां मेरेन तांच्या घरकान्नींनी गृहआधार येवजणेचो लाव घेवन घेतिल्ले रक्कमेचो अहवाल दिला. गोंयांत अशे सुमार 2,800 सरकारी कर्मचारी आसात, अशी म्हायती खात्याची संचालक दीपाली नायक हिणें आमच्या प्रतिनिधी कडेन उलयतना दिली.

सरकार नोकरेंत आसून लेगीत ज्या कर्मचाऱ्यांच्यो घरकान गृहआधार येवजणेचो लाव घेतात, तांचे कडल्यान तांकां मेळिल्ली रक्कम वसूल करपाची मोहीम फाटल्या दोन वर्सां पसून सुरु आसून, खात्यान पयल्या वर्सा 22 लाख आनी दुसऱ्या वर्सा 14 लाख मेळून आतां मेरेन 36 लाख रुपया वसूल केल्यात, अशें दीपाली नायक हिणें सांगलें. हे विशीं खात्याच्या प्रशासन

विभागाचे उपसंचालक प्रकाश रेडकार हांणी दोन दिसा पयलीं विवीध खात्यांक जारी केल्ल्या पत्रांत ज्या सरकारी कर्मचाऱ्यांच्यो घरकान गृहआधार येवजणेचो लाव घेतात, तांचे कडल्यान तांणी घेतिल्ली रक्कम ऑगस्टाच्यान वसूल करतले. संबंदीत कर्मचाऱ्यांनी स्वताची अर्थीक परिस्थिती मतींत घेवन हप्तो निश्चीत करचो आनी तांच्या म्हयन्याच्या वेतनांतल्यान ही रक्कम वसूल करतले, अशें म्हणलां.


Griha Aadhar Scheme
<p>■ राज्य सरकाराच्या ‘गृहआधार’ येवजणे खाला राज्यांतल्या पात्र बायलांक म्हयन्याक 2,500 रुपयांची अर्थीक मजत मेळटा.</p> <p>■ गृहिणी, 15 वर्सां राबितो, वर्सुकी तीन लाखां परस उणें उत्पन्न, विधवा, घटस्फोटीत बायलां हे येवजणे खातीर पात्र थारतात. सरकारी, निमसरकारी वा स्वयत्त संस्थांनी कार्यरत आशिल्ल्या कर्मचाऱ्यांच्यो घरकान फेब्रुवारी 2019 पसून हे येवजणेचो लाव घेवपाक मेळना.</p> <p>■ येवजणेच्या नेमा आड वचून कांय सरकारी कर्मचाऱ्यांच्यो घरकान गृहआधार येवजणेचो लाव घेतात. ताका लागून महिला आनी बाल कल्याण खात्यान अशा कर्मचाऱ्यांक सोदून तांचे कडल्यान दिल्ली रक्कम वसूल करपाची मोहीम सुरु केल्या. आतां मेरेन हे येवजणेचो लाव घेतिल्ल्या कर्मचाऱ्यां कडल्यान 36 लाख रुपया जमा वसूल केल्यात.</p>

महिला आनी बाल कल्याण खात्याचे हे मोहिमेचो विवीध सरकारी कार्यालयांत काम करपी

सुमार 2800 कर्मचाऱ्यांक फटको बसतलो. प्रकाश रेडकार हांणी एका खात्याक सादर केल्ल्या पत्रांत त्या

इंक अँण्ड ड्रायव्ह चेर ‘सीसीटीव्ही’ची नदर फाल्यांच्यान कारवाय, दंडात्मक वा बंदखणीची तजवीज

■ भांगरभूंय । प्रतिनिधी

पणजी : विविध शारांनी बसयिल्ल्या सीसीटीव्ही कॅमेऱ्या वरवीं सोरो पियेवन तशेंच वेगान वाहनां चलोवपी वाहन चालकांचेर नदर दवरून तांकां सुदारीत मोटार वाहन कायद्यांतले तजविजे प्रमाण तालांव दिवपाचो निर्णय येरादारी खात्यान घेतला. ह्या निर्णयाची अंमलबजावणी ऑगस्टाच्यान सुरु जातली, अशी म्हायती येरादारी खात्याचे संचालक राजन सातार्डेकार हांणी शेनवारा आमच्या प्रतिनिधी कडेन उलयतना दिली.

हालींच जुवारी पुलाचेर बुधवारा मध्यान रातीं घडिल्ल्या अपघाताक लागून चार जाणांक मरण आयिल्लें. ते उपरांत सरकार जागे जालां. येरादारी, पुलीस ह्या खात्यांनी वाडट्या अपघातांचेर नियंत्रण दवरपाक राज्यांत आनीक उपाय येवजण्यो आंखपाचेर भर दिला. सोरो पियेवन वाहन चलोवप तशेंच वेगान वाहन चलोवन हेरांचो जीव धोक्यांत घालपी चालकांचेर नियंत्रण दवरपाक येरादारी खात्यान सुदारीत मोटार


दंडात्मक कायवायेंतली तजवीज
<p>■ सुदारीत मोटार वाहन कायद्या प्रमाण मर्यादे भायर वेगान वाहन चलयल्यार पांच हजार रुपया वा ताचे परस चड दंड वा तीन म्हयन्यांची बंदखणीची ख्यास्त जावं येता.</p> <p>■ सोऱ्याचें धुंवळेंत वाहन चलयल्यार 10 हजार रुपया वा ताचे परस चड दंड वा 6 म्हयन्यांची बंदखणीची ख्यास्त जावं येता. मात होच गुन्यांव परतून घडल्यार 15 हजार रुपया वा ताचें परस चड दंड वा दोन वर्सांची बंदखणीची ख्यास्त जावं येता, अशी तजवीज कायद्यांत आसा.</p>

वाहन कायद्यांतले तजविजे प्रमाण कारवाय करपाचो निर्णय घेतला. ते खातीर अशा वाहन चालकांचेर व्हड दंडात्मक वा बंदखणीची ख्यास्त जातली. ऑगस्टाच्यान पणजी, म्हापशें तशेंच हेर शारी वाठारांनी बसयिल्ल्या

सीसीटीव्ही कॅमेऱ्यांत सोरो पियेवन वाहन चलोवपी चालकांचेर नदर आसतली. तांकां सुदारीत मोटार वाहन कायद्यांतले तजविजे प्रमाण तालांव दितले, अशें संचालक राजन सातार्डेकार हांणी सांगलें. राज्यांतले वाडटे अपघात

हणजूण्यां जमीन दिवपाचें हांयस दाखोवन 25 लाखांची फटवणूक दुबावितां आड गुन्यांव दाखल

■ भांगरभूंय । प्रतिनिधी

पणजी: हणजूणेंत जमीन (प्लॉट) दिवपाचें हांयस दाखोवन 25 लाख रुपया आगाऊ रक्कम घेवन फटवणूक केल्ले प्रकरणांत हणजूण पुलिसांनी डॉमनीक पिटर फर्नांडीस, ज्योती ऑलिव्हिया फर्नांडीस, ब्लासियो फर्नांडीस आनी व्हॅलेन बेला फर्नांडीस बॉरेटो ह्या चार दुबाविता आड गुन्यांव दाखल केला. कागाळदारक वयल्या दुबावितांनी पेट्रूट्राट-हणजूणेंत सर्वे क्रमांक 510/1 हातूंतली 6 हजार चौ. मि. जमीन दिवपाचे थारिल्ले. ते खातीर दुबावितांनी कागाळदारा कडल्यान 9 ऑक्टोबर 2021 दिसा 25 लाख रुपया आगाऊ रक्कम घेतली. ते उपरांत दुबावितांनी संबंदीत जमनी विशीं फुडें

कितेंच प्रक्रिया करूंक ना. तशेंच संबंदीत जमनी विशीं 31 मे 2022 दिसा दिसाळ्यांत नोटिस छापून आयले उपरांत दुबावितांनी तिसरे व्यक्तीक ते जमनीची विक्री केल्ल्याचे स्पश्ट जाले. ते उपरांत कागाळदारान आगाऊ रक्कम परत दिवपाची मागणी केली तेन्ना दुबावितांनी ती दिवपाक न्हयकार दिलो. उपरांत कागाळदारान हणजूण पुलीस स्टेशनांत कागाळ नोंद केली. हाची दखल घेवन हणजूण पुलिसांनी दुबावीत डॉमनीक पिटर फर्नांडीस, ज्योती ऑलिव्हिया फर्नांडीस, ब्लासिओ फर्नांडीस आनी व्हॅलेन बेला फर्नांडीस बॉरेटो ह्या चार जाणा आड फटवणूक केल्ले प्रकरणांत भादंस कलम 420 खाला गुन्यांव दाखल करून तपास सुरु केला.

■ भांगरभूंय । प्रतिनिधी

पणजी : 10 ऑगस्टाक जावपी गोंयांतल्या पंचायत वेंचणुकांच्या लोगोचे राज्य वेंचणूक आयुक्त डब्ल्यू. व्ही. रमणमूर्ती हांचे हस्तुकीं अनावरण जालें. गोंय मनरिजवण संस्थेंत ही कार्यावळ आयोजीत केल्ली. ह्या वेळार तांचे वांगडा उत्तर गोंय जिल्होधिकारी मामू हागे, दक्षीण गोंय जिल्होधिकारी ज्योती कुमारी, गोंय राज्य वेंचणूक आयोगाचे सचीव विजेश मणेरकार आनी गोंय राज्य आयोगाचे सहाय्यक सचीव सागर गुरव हाजीर आशिल्ले. गोंयांत जावपी पंचायत वेंचणुकां खातीर पयलेचे खेपे गोंय राज्य वेंचणूक आयोगान लोगाचे अनावरण केलां. गोंयांतल्या सामान्य जिणेचें



पंचायत वेंचणुकांच्या लोगोचें अनावरण करतना राज्य वेंचणूक आयुक्त रमणमूर्ती. वांगडा उत्तर गोंय जिल्होधिकारी मामू हागे, दक्षीण गोंय जिल्होधिकारी ज्योती कुमारी, वेंचणूक आयोगाचे सचीव विजेश मणेरकार आनी सहाय्यक सचीव सागर गुरव.

चित्रण दाखोवपी, गोंयची परंपरा आनी संस्कृतीचे दर्शन घडोवपी

हो लोगा आसा, अशी म्हायती राज्य वेंचणूक आयुक्त डब्ल्यू. व्ही.

रमणमूर्ती हांणी दिली. गांवचे उदरगती खातीर पंचायतींची

‘सिली सोल’ प्रकरणांत आतां ‘टीसीपी’ची दखल

प्रत्यक्ष पळोवणी करपाचे मुख्य नगर नियोजकांचे अधिकाऱ्यांक निर्देश

■ भांगरभूंय । प्रतिनिधी

पणजी : सामाजीक कार्यकर्तें अॅड. आयरीश रॉड्रिग्स हांचे कागाळे उपरांत केंद्रीय मंत्री स्मृती इराणी हांची चली चलोवपी आसणांवांतल्या सिली सोल बार अँण्ड रेस्टॉरंटाची प्रत्यक्ष पळोवणी करपाचे निर्देश उत्तर गोंयच्या वरिश्ट नगर नियोजकानी शेनवारा दिल्यात. स्मृती हांची चली झोईश इराणी मरण पाविल्ल्या व्यक्तीच्या नांवार परवानो घेवन सिली सोल बार अँण्ड रेस्टॉरंट चलयता असो आरोप काँग्रेसच्या दिल्लींतल्या फुडाऱ्यांनी केलो. काँग्रेसीन केंद्रीय मंत्रीपदार आशिल्ली स्मृती इराणी हांच्या राजिनाम्याची मागणी केली.

मजगतीं, काँग्रेसच्या ह्या आरोपा उपरांत सामाजीक कार्यकर्ते आयरीश रॉड्रिग्स हांणी हे विशीं म्हायती हक्क कायद्या खाला म्हायती मेळोवन स्मृती इराणी हांचे चलयेन फटीचीं कागदपत्रां सादर करून अवकारी खात्याचे परवाने मेळयिल्ल्याचो आरोप केलो. उपरांत जे जमनींत बार अँण्ड रेस्टॉरंट आसा ते जमनीचे वेकायदो मातयेचो भराव


इश्टागत दीस
<p>दर वर्सा 30 जुलयाक आंतरराष्ट्रीय ‘फ्रॅंडशीप डे’ (इश्टागत दीस) मनयतात. ह्या दिसाचो उद्देश म्हणल्यार इश्टागतीचो उत्सव मनोवपा वांगडाच नव्या नव्या मनशांक मेळप आनी इश्टागत करपाच्या विचाराक उर्बा दिवप. आंतरराष्ट्रीय फ्रॅंडशीप डे सगल्यांचां पयली पॅराग्वेंत 1958 त मनयल्लो. पूण हो दीस मनोवपाची सुरवात हॉलमार्क काइसांचे संस्थापक जॉयस हॉल हांणी 1930 त केली. काल मिरामार दर्यादेगेर हो दीस मनयतना कांय इश्ट. (नारायण पिसुर्लेकार)</p>

अफगाणिस्तानांत क्रिकेट मॅची मजगतीं बॉम्बस्फोट

काबूल: अफगाणिस्तानांतल्या काबूलांत आयपीएल प्रमाण सुरु आसपी क्रिकेट सर्ती मजगतीं मैदानातच बॉम्बस्फोट जाल्ल्याची

घडणूक घडल्या. हो एक आत्मघातकी हल्लो आसून ह्या हल्ल्या उपरांत मैदानांत मोट्या प्रमाणांत गोंदळ-धांवपळ जाली.

बॉम्बस्फोटा उपरांत खेळगड्यांक सुरक्षीत एका बंकरांत व्हेले. बॉम्बस्फोटांत जिवीत हानी जाल्ल्याची म्हायती मेळूंक ना.

म्हत्वाची भुमिका आसा, अशी मूळ संकल्पना दवरून मतदाना विशीं सोशल मिडिया, रेडियो आनी प्रिंट मिडिया हांच्या आदारान जनजागृताय करतात, अशें रमणमूर्ती हांणी सांगलें. तरणाट्यां मदीं आनी पुराय गोंयांतल्या लोकां मदीं जागृताय मोहिमेचो एक भाग म्हूण हो लोगो आशिल्ले टी-शर्टचें लेगीत अनावरण ह्या वेळार जाले. 10 ऑगस्टाक मतदान, 12 ऑगस्टाक मतमेजणी जातली. स्वतंत्र आनी निश्पक्ष वेंचणुकां खातीर जिल्होधिकार्यां कडल्यान कलम 144 खाला खर निबंध लागू केल्यात. लोकशाय घटमूट करपाक लोकशायच्या उल्लेखांत दरेकल्यान वांटेकार जावचे, अशें आवाहन वेंचणूक आयोगा वतीन केला.

>>6



मानवी तस्करी हो व्हड गुन्यांव

पुलीस म्हासंचालकः पणजे जनजागृती रॅली

■ भांगरभूंय । प्रतिनिधी

पणजीः मानवी तस्करी हो व्हड गुन्यांव. लोक पयशांचे आशेन अशे गुन्यांव करतात. लोक हाका बळी पडटात. पुलीस खातें हे विशीं जागृत आसा, अशें गुन्यांव आडायता. हे विसीं अर्ज संस्था जनजागृती करून बरो वावर करता. पुलीस खातेंय अशें गुन्यांव गोंयांत घडचे न्हय म्हूण वावर करता, अशें हे कार्यवळींत मार्गदर्सन करतना पुलीस म्हासंचालक जसपाल सिंग हांणी सांगलें.

संवसारीक मानवी तस्करी विरोधो दिसा निमतान बिगर सरकारी संस्था अर्ज तशेंच गोंय पुलीस खात्या वतीन



मानवी तस्करी आड आड काडिल्ली जनजागृती रॅली. (नारायण पिसुर्लेकार)

पणजे जनजागृती रॅली काडली. ह्या वेळार पुलीस म्हासंचालक जसपाल

सिंग तशेंच हेर पुलीस अधिकारी, अर्ज संस्थेचे कार्यकर्ते हाजीर आशिल्ले.



गोंय हें संवसारीक पर्यटन थळ आसा. गोंयांत लाकांनी पर्यटक येतात. खूबश्या

गरीब लोकांक गोंयांत पयशांचें हांयस दाखोवन हाडटात. लोकांची तस्करी करतात. वायट वेवसायांत घुस्पायतात. गोंयांत फाटल्या कांय वर्सांनी अशें गुन्यांव वाडल्यात. गोंयांतल्या सगळ्या पुलीस स्टेंसांचेर सल्लागार समिती स्थापन करून अशे गुन्यांव घडचे न्हय हे खातीर हाची दखल घेवची, अशें अर्ज संस्थेच्या पदाधिकाऱ्यांनी सांगलें.

पणजे आझाद मैदानाचेर ही कार्यवळ जाली. ह्या वेळार म्हाविद्यालयांतल्या विद्यार्थ्यांनी रस्तो नाट्य सादर केलें. तशेंच आझाद मैदान ते कला अकादमी मेरेन रॅली काडली. तातूंत शेंकड्यांनी विद्यार्ती तशेंच महिलांनी वांटो घेतलो.

मतदानाचेर बहिश्कार घालूं नाकात

वेंचणूक अधिकाऱ्याचो काणकोण चिपळेच्या मतदारांक उलो

■ भांगरभूंय । प्रतिनिधी

काणकोणः पेंणीण पंचायतीच्या मालीं प्रभागाच्या चिपळे, काळशी वाठारांतल्या मतदारांनी मतदानाचेर बहिश्कार घालपाचो निर्णय घेतला. सरकारान ताची गंभीर दखल घेतल्या. काणकोणचो मामलेदार तशेंच वेंचणूक अधिकारी मनोज कोरगांवकार हांणी चिपळे वाड्याचेर वचून मतदारांची भेट घेतली आनी तांचे कडेन चर्चा केली. घटनेन ज मतदानाचो हक्क दिला, ताका पाळो दिवपाचो तांणी उलो मारलो.

ह्या वाठारांतल्या मतदारांनी जे मुद्दे उपस्थीत केल्यात, ताका आतां खूब उशीर जाला. सेगीत तीन वेंचणुकांनी त्या प्रभागांत अनुसूचीत जाती जमाती खातीर राखीव दवरून भोवसंख्य आशिल्ल्या मतदारांचेर अन्याय जाला. मतदान केंद्र



घडये मतदान करतलेः कोरगांवकार

आपणें चिपळेच्या सगळ्या मतदारांचें मन वळोवपाचो यत्न केलां. चड करून मतदान करपा खातीर मतदार तयार जातले, असो विस्वास वेंचणूक अधिकारी मनोज कोरगांवकार हांणी उक्तायला.

काळशी, चिपळे, बादेगाळ, तिरवण ह्या वाठारा पसून 16 किलोमिटर

अंतराचेर आसा. आयज मेरेन वेंचून आयिल्ल्या प्रतिनिधींनी ह्या वाठारा कडेन केन्नाच लक्ष दिवंक ना. परतून परतून वीज पुरवण बंद जावप, उदकाची समस्या, अश्यो साबार समस्या ह्या वाड्या वयल्या मतदारांनी वेंचणूक अधिकारी कोरगांवकार हांचे मुखार मांडल्यो. त्यो सगळ्यो तांणी आयकून घेतल्यो आनी त्यो सोडयतलो जाल्यार आतां खूब कळाव जाला, अशें सांगलें. वेंचणूक जाहीर जावचे आदीं ते खातीर यत्न करपाक जाय आशिल्ले. विधानसभा आनी पंचायतीच्या वेंचणुकांची पद्दत वेगळी आसा. पंचायत वेंचणुकां संबंदांतलो निर्णय राज्य वेंचणूक आयोग घेता. तुमच्यो मागण्यो ग्रामसभे मुखार मांडात. तेच वांगडा तुमची तिडक मतदानांतल्यान उकतायत, पूण मतदानाचेर बहिश्कार घालूं नाकात, अशें तांणी सुचयलें.

वास्को सप्ता मनोवपाचो निर्णय सगळ्यांचो

प्रशांत जोशीः विविध पार समित्यांनी केल्लो आरोप भायर मारलो



पत्रकार परिशदेंत उलयतना प्रशांत जोशी. कुशीक उत्सव समितीचे अध्यक्ष कृष्णा सोनुर्लेकार, सचीव संतोष खोर्जुंवेकार, भांडारी विष्णू गारुडी, शेखर खडपकार, दीपक नावेंकार, रघुनाथ खोबरेकार.

■ भांगरभूंय । प्रतिनिधी

सुरगांवः बाजारकार उत्सव समितीन सगळ्या पार समित्यांक विस्वासांत घेवन अर्दूचो वास्कोचो श्री दामोदर भजनी सप्ता मनोवपाचो निर्णय घेतला. आमचे कडेन पार समितीचे बसकेचो इतिवृतांत नोंद आसा. अशें उद्देजक तशेंच केंद्रीय समितीचे अध्यक्ष प्रशांत जोशी हांणी शेनवार सांगलें आनी पार समित्यांनी आपणांक विस्वासांत घेवंक नाशिल्ल्याचो श्री दामोदर भजनी सप्ता उत्सव (बाजारकार) समितीचेर केल्लो आरोप भायर मारलो.

हे पत्रकार परिशदेंत जोशी हांचे वांगडा उत्सव समितीचे अध्यक्ष कृष्णा सोनुर्लेकार, सचीव संतोष खोर्जुंवेकार, भांडारी विष्णू गारुडी, शेखर खडपकार, दीपक नावेंकार, रघुनाथ खोबरेकार हाजीर आशिल्ले.

शुक्रारा 29 जुलयाक गाडेकार समाज सुरगांव पतनऱ्यास फैलवाले कामगार संघ, नाभीक समाज, श्रीराम विश्वकर्मा ब्राह्मण समाज ह्या पार समित्यांनी पत्रकार परिशद घेतिल्ली. तातूंत तांणी बाजारकार म्हणल्यार उत्सव समितीन अर्दूच्या वास्को सप्ता उत्सवांत पार आनी गायनाच्यो बैठकी करच्यो न्हय असो बसकेंत निर्णय घेतिल्लो, अशें सांगिल्लें. तशेंच निमाण्या खिणाक सगळ्या पार समित्यांक विस्वासांत घेनासतना उत्सव समितीन पार आनी गायनाच्या बैठकीचें आयोजन केलां, असो आरोप विवीध पार समितीच्या प्रतिनिधींनी केल्लो.

आमी सगळ्या पार समित्यांक सप्ता उत्सवांत वांटो घेवपाची विनवणी करतात. जर उण्या वेळाक लागून पारची वेवस्था करप शक्य ना

जाल्यार ते दिंडी मिरवणूक काडपाक शकतात, अशेंय जोशी हांणी सांगलें.

आमी हे निर्णय आदीं घेवपाक शकले नात, कारण कोवीड मार्गदर्शक तत्वां आनी सप्ता आयोजन करपा खातीरचे निबिंध लक्षांत घेवन सरकारान घेतिल्ल्या निर्णयाक लागून आमी लेगीत सप्ता मनोवपाचो निर्णय घेवंक नाशिल्लो, अशें जोशी हांणी स्पश्ट केलें. फाटल्या 123 वर्सांचो इतिहास आशिल्ले धर्मीक कार्यावळींत राजकारण हाडचें न्हय, अशी विनवणी तांणी विवीध पार समित्यांक केल्या.

उत्सव समितीचे सचीव संतोष खोर्जुंवेकार हांणी सांगलें, पार समितींच्या हेर वांगड्यांनी पत्रकारां मुखार वचो आदीं पार दिंडीच्या आयोजना संबंदांत बाजारकार वा श्री दामोदर भजनी सप्ता समिती कडेन चर्चा करपाक जाय आशिल्ली.

गोमंतक हिंदू तेली समाजाचें 21 ऑगस्टाक स्नेहसंमेलन

■ भांगरभूंय । प्रतिनिधी

सुरगांवः गोमंतक हिंदू तेली समाजा वतीन 21 ऑगस्टाक स्नेहसंमेलन आयोजीत केलां. वास्को एमपीएच्या सभाघरांत दनपारां 3.30 वरांचेर कार्यावळीक सुरवात जातली.

हे कार्यावळींत समाजांतल्या गुणेंस्त विद्यार्थ्यांचो तशेंच ज्येष्ठ नागरिकांचो मानेस्तां हस्तुकीं सत्कार जातलो. 2021-22 ह्या शिक्षणक वर्सांत 65 टक्के आनी ताचे परस चड गुणांनी यत्ता धावी, बारावी,

पदवी, पदव्युत्तर परिक्षेत कला, वाणिज्य, विज्ञान, स्थापत्य, अभियांत्रिकी, वैजकी,

कायदो, वेवसायीक लेखाशास्त्र ह्या आनी हे तरेच्या अभ्यासक्रमांत पास जाल्ल्या, तशेंच मराठी आनी गणीत विशयांत 90 टक्के आनी ते परस चड गुण घेवन पास जाल्ल्या विद्यार्थ्यांनी आपल्यो गुणपत्रिका 7 ऑगस्ट मेरेन संस्थेच्या गोंयांतल्या पदाधिकाऱ्यां कडेन दिवच्यो, ते उपरांत आयिल्ल्यो गुणपत्रिकांचो भोवमाना खातीर विचार करचे नात, अशें समाजा वतीन कळयलां.

पात्र विद्यार्थ्यांनी कार्यावळीचे सुवातेचेर 3.30 वरांचेर हाजीर रावचें, असो उलो गोमंतक हिंदू तेली समाजा वतीन मारला.

पणजे श्री महालक्ष्मी देवीची 2 ऑगस्टाक मिरवणूक

■ भांगरभूंय । खबरां मेज

पणजीः गोंय क्षत्रीय मराठा तारुकार समाजा वतीन मंगळारा 2 ऑगस्टाक सकाळीं 9 वरांचेर श्री महालक्ष्मी देवीची रथांतल्यान दिंडी सयत मिरवणूक काडटले.

श्री महालक्ष्मी देवळांतल्यान दिंडीक सुरवात जातली. ती बांक द व्हाक, मनोशांती हॉटेल, पालासियो द गोवा, गोमंतक सर्कल, काकुलो आयलॅंड, जुन्ता हावस, चर्च क्वेयर, कुंडयकार मार्गान ती परतून देवळांत येतली.

हे दिंडी मिरवणुकेंत बाबू गडेकार हांच्या फुडारपणा खाला श्री दामोदर बोगदेश्वर दिंडी पंगड वास्को, राधा शामराव परब हांच्या फुडारपणा खाला श्री शांतादुर्गा रवळनाथ दिंडी पंगड दिवचल आनी गंगा सोमनाथ शेट हांच्या फुडारपणा खाला राष्ट्रीय प्रभू पंचायतन महिला दिंडी पंगड वागाळी कामुर्ली अशे तीन दिंडी पंगड वांटो घेतले.

दनपारां 3 वरांचेर गोंय क्षत्रीय मराठा समाजा वतीन 26 वी अखील गोंय भजन सर्तीक सुरवात

जातली.

सुरगांवचे आमदार संकल्प आमोणकार हाचे हस्तुकीं आदले उपमुख्यमंत्री एड. दयानंद नावेंकार हांचे हाजिरेंत दिवली पेटोवन सर्तीचें उक्तावण जातलें. हे सर्तींत वट्ट 14 भजनी पंगडांची निवड केल्या.

सगळ्या भाविकांनी दिंडी मिरवणुकेंत वांटो घेवन तशें सर्तीक हाजीर रावून सप्ता सुवाळो येसस्वी करचो, असो उलो तारकार समाजाचे सचीव सुंदर फडते बांदोडकार हांणी मारला.

वेणर्या सोऱ्याचो बेकायदो सांठो जप्त

■ भांगरभूंय । प्रतिनिधी

सुरगांवः वेणें पुलिसांनी शुक्रारा राती कडेन केल्ले कारवायेंत 15,480 रुपयांचो सोऱ्याचो बेकायदो सांठो जप्त केलो.

पंचायत वेंचणूक लागीं पावल्या. सध्या आचार संहिता लागू आसा. ताका लागून पंचायत वाठारांत सोरो विकपाक वेळाचें बंधन घातलां.

पुलीस तशेंच अबकारी खात्यान सोऱ्याच्या दुकानांचेर बारीक नदर दवरल्या.

मजगतीं, वेणें पुलिसांनी एका सोऱ्याचे दुकानाचेर धाड घालून 15,480 रुपयांचो सोऱ्याचो बेकायदो सांठो जप्त केलो. तातूंत देशी-विदेशी सोऱ्याचो आसपाव आसा, अशी म्हायती वेणेंचे पुलीस निरिक्षक डायगो ग्रासियस हांणी दिली.

पर्वी 2 लाखांचो गांजो जप्त

■ भांगरभूंय । प्रतिनिधी

पणजीः पर्वी पुलिसांनी भुटकीवाड्यार सांगोल्डें-सुकूर रस्त्याचे कुशीक घुंवळे वखदां तस्करी प्रकरणांत धाड घालून काराभू दिवचलेच्या राजकुमार दास (38, मूळ बिहार) ह्या दुबाविताक अटक केली. पुलिसांनी दुबाविता कडल्यान 2 लाख मोलाचो 2 किलो 50 ग्रॅम गांजो जप्त केला.

अटक केल्लो दुबावीत दासाक भावशेंच्या प्रथमवर्ग न्यायालयान दोन दिसांची पुलीस कोठडी फर्मायल्या.

पर्वी पुलिसांनी दिल्ले म्हायती प्रमाण पर्वेच्या भुटकीवाड्या वयल्या पर्वी-सुकूर रस्त्याचे कुशीक घुंवळे वखदांचे तस्क्रे खातीर एक मनीस येतलो अशी म्हायती मेळिल्ली. ते प्रमाण पुलीस अधिक्षक शोबीत सक्सेना आनी उपअधिक्षक विश्वेस कर्पे हांच्या मार्गदर्शना खाला पुलीस निरिक्षक अनंत गांवकार हांच्या फुडारपणा खाला महिला पुलीस उपनिरिक्षक प्रणिता मात्रेंकार, सीताराम मळीक, हवालदार संदीप परब, पुलीस कॉन्स्टेबल महादेव नायक, योगेश शिंदे, प्रज्योत परब आन हेर पंगडान शुक्रारा सांजेच्या 6.30 ते रातच्या 10 वरां मेरेन सांगोल्डें-सुकूर रस्त्याच्या वाठारांत सांपळी रचली. मजगतीं, गुप्तहेरांनी दिल्ले म्हायती प्रमाण दुबावीत राजकुमार दास थंय आयलो. पंगडान ताका ताब्यांत घेवन ताची झडटी घेतली. त्या वेळार पंगडाक ताचे कडल्यान 2 लाख रुपया मोलाचो 2 किलो 50 ग्राम गांजो जप्त केलो. ते उपरांत उपनिरिक्षक सीताराम मळीक हांणी दुबाविता आड गुन्यांव दाखल करून अटक केली.

पावसाळ्यांत जोर येताच, तरीय कोरोनाची चांचणी करची

डॉ. प्रशांत सुर्यवंशी हांचो गोंयकारांक उलो

■ भांगरभूंय । प्रतिनिधी

पणजीः गोंयांत पावस तशेंच खर वत पडटा. ताका लागून लोकांक थंडी तशेंच जोराचें दुयेंस जावपाक लागलां. ते खातीर लोकांनी भिवपाची गरज ना. दोतारां कडल्यान जाल्लो घेवचो, तशेंच कोरोना अजून पुराय वचूंक नाशिल्ल्यान कोरोना विशींची तपासणी करून घेवची, असो उलो भलायकी खात्याचे वरिश्ठ अधिकारी डॉ. प्रशांत सुर्यवंशी हांणी मारला.

गोंयांत जाण्ट्यां-नेण्ट्यां सयत सरसकट सपाळ्यांकूच थंडी जाता, जोर येवपाक लागला. पावसाळ्यांत अशी थंडी जाताच, पूण कांय लोक दोतारा कडेन वचनासतना जोर आंगार काडटात.

जाल्यार कांय जाण कोरोनाच्या भंयान खाजगी दोतारां कडेन तपासणी करून घेतात. सरकारी हॉस्पिटलांनी आमी आदीं कोरोनाची चांचणी करतात. अजून कोरोना पुराय सोंपूंक ना, हे खातीर आमी सादूकाय बाळगुपाक जाय, अशें डॉ. सुर्यवंशी हांणी म्हणलां.

दर दिसा कोरोनाचे 100 परस अदीक दुयेंती मेळटात. ताका लागून कोरोना विशीं सादूसाण बाळगुपाक जाय. भलायकी खात्याच्या केंद्रांचेर बुस्टर डोस दितात. तोवूय लोकांनी घेवचो. बुस्टर डोस हो कोरोनाचेर खूब फायद्याचो आसा. तशेंच थंडी, खोकली, जोराचेर घरागुो उपाय करिनासतना दोतारांचो सल्लो घेवचो, अशें डॉ. सुर्यवंशी हांणी म्हणलां.

राज्यपाल श्रीधरन पिल्लई हांच्या 150व्या पुस्तकाचें प्रकाशन

■ भांगरभूंय प्रतिनिधी

पणजी : गोंयचे राज्यपाल पी. एस. श्रीधरन पिल्लई उजेंचो स्रोत. तांच्या साहित्याचो नवे पिळगेक निश्चीत लाव जातलो. ते खातीर पिल्लई हांणी हाचे मुखारूय दर्जेदार साहित्य निर्मणी करची, अशें प्रतिपादन तामिळनाडूचे राज्यपाल आर. एन. रवी हांणी केलें. राज्यपाल श्रीधरन पिल्लई हांच्या 150व्या ‘थाथा वराथीर इक्वीला’ ह्या पुस्तकाच्या प्रकाशन सुवाळ्यांत मुखेल सोपरे ह्या नात्यान ते उलयताले.

थिरुवल्ली-केरळांत आलक्झांडर मामोमा सभाघरांत आयोजीत हे



पुस्तकाचें प्रकाशन करतना तामिळनाडूचे राज्यपाल आर. एन. रवी. वांगडा पुस्तकाचे लेखक गोंयचे राज्यपाल पी. एस. श्रीधरन पिल्लई आनी हेर मानेरस्त.

कार्यावळीक केरळाचे कुशी मंत्री पी. प्रसाद, डॉ. श्रीशैलन उन्नी-कृष्णन, आदले केंद्रीय मंत्री ओ राजगोपाल, आमदार मॅथ्यू थॉमस हाजीर आशिल्ले. हाजीर आशिल्ल्या मानेरस्तांचे हस्तुकीं पुस्तकाचें

प्रकाशन जाले.

मजगतीं, सध्याच्या डिजिटल युगांत तरणाट्यां मदीं वाचनाचें प्रमाण उणें जायत आसा. दरेकजाण मोबायल आनी लॅपटॉपांत घुस्पिल्लो आसता. ताका लागून सामाजीक

नदरेन मनशां एकमेकां पसून पयसावल्याचें अशें स्थितींत सगल्यांनीच परतून वाचना खातीर वेळ दिवप म्हत्वाचें. पुस्तकां मनशाची जीण घडयतात, अशें आर. एन. रवी हांणी म्हणलें.



अपघातांत सांपडिल्ली मोटरसायकल



चेतन परब

वजरी पेडण्यां वतालो. मुखा वयल्यान आयिल्ल्या अवजड ट्रकान ताका धपको मारलो आनी टायरा वांगडा सुमार 10 मिटर मेरेन फरफटीत ओडीत व्हेलो. तातूंत चेतनाक सुवातेचेरूच मरण आयलें. एमएच

46 बीयू 0697 नंबराचो ट्रक उरफाटे दिशेंतल्यान येतालो.

अपघाताची म्हायती मेळटाच थळावे लोक घडणुकेचे सुवातेचेर पावले. ह्या अपघाताक कारण थारिल्ल्या ट्रकाचेर तिकडल्या लोकांनी आपली तिडक काडली आनी ताची कांय प्रमाणांत मोडतोड केली.

चेतन हो हालींच मोपा विमानतळाचेर कामाक लागिल्लो. शेनवार तो रजा काडून मोटरसायकलीचें सव्हिंसींग करपा खातीर वतालो. पूण धारगळे ताका अपघात जालो.

दक्षिण पश्चिमी रेल्वे	
ई-निविदा कळोवणी क्र. एच/पी/79/सीपीटी सी स्लॅब स्टेटियम युनिट/जीएसएम/एसएम/उड अंकी एएसएम/युबीएल/कोएसपी/22	
दारीक: 26-07-2022	
भावनचे पश्चिमी रेल्वे वतीन वाचकना सय कप्तान सयकच्यार कामा खातीर ई-निविदा आमंत्रित करता.	
कामाचें नांव	अदमासीक मोल
इकडो	रु. 67,11,592/-
केंद्रीय	रु. 11,592/-
अंकी	रु. 11,592/-
परकती मंजू	कता खातीर केंद्रीय 10 युनिट.
बोली लावत करपाचो निमणी वेळोख 12.00 वरां मेरेन 25-08-2022 दिस	
अदीक मापती खातीर लीन अंन: www.irps.gov.in	
वारिश्ठ विभागीय वेवसायिक वेवसायिक इकडो केंद्रीय/अंकी/परकती/कता खातीर ई-निविदा आमंत्रित करता.	
f S.W.Railways SWRRLY SWRRLY	



पुरुषोत्तम वेर्लेकार

99239 32634

आमच्या अस्तित्वा खातीर पंचायत म्हत्वाची



आनी सर्धेच्या गजालींनी घुस्पटून आमच्या सांस्कृतीक मुळां पासून हुमटून वचपाचो भंय निर्माण जाला. अशे परिस्थितींत संस्कृताय आनी दायज सांबाळपाची जबाबदारीय गांवांचेर आयल्या. हे पळयत जाल्यार निदान पर्यावरण, संस्कृताय आनी आमच्या अस्तित्वाचे राखणे खातीर गांव चलोवपी ह्या ग्राम पंचायतीचें म्हत्व आमकां समजता.

हाकाच जोडून म्हत्वाची गजाल म्हणल्यार आमी स्थानीक स्वराज्य संस्था म्हणजे कितें तें समजून घेवंक जाय. लोकां खातीर, लोकांनी चलयिल्लें, लोकांचें राज्य खरेपणान ह्या संस्थांतल्यान सुरू जाता. हे प्रक्रियेंत पंचायती चड म्हत्वाच्यो. ताचोच शिस्तीन बांदिल्लो साचो आमी जाणात जातूंत पंचायत मंडळ येता. पंच, सरपंच हे ह्याच मंडळांत आसपावतात आनी हेंच मंडळ गांवच्या बऱ्या वायटाचे निर्णय घेता. आतां ह्या मंडळांत कोण आसतलो, कशे तरेचो मनीस पावतलो, ताची कार्यपद्धती कशी आसतली, तो खरेंच गांवच्यो अपेक्षा पेलूंक शकतलो काय कितें हो सगलो विचार करून योग्य व्यक्तीक पंचायत मंडळांत वेंचून हाडप ही गांवच्या दरेक मतदाराची जापसालदारकी.

पंचायत मंडळाचें कार्य

लोकांशय पद्धतींत वेंचणुकेचो इतलो भडोमार जाता, खास करून गोंय सारकिल्या राज्यांत, जंय खंयचे मुद्दे खंयचे वेंचणुकेंत हाडचे आनी खंयचो प्रस्न खंयच्या प्रशासकीय मंडळान घेवपाचो ते मतदारांक सोडात, प्रत्यक्ष उमेदवाराकूच धड खबर आसा काय ना, तो संशोधनाचो विशय. देखीक, रस्ते आनी रस्त्यांची देखरेख हो मुद्दो पंचायत वेंचणुके सावन खासदाराचे वेंचणुके मेरेन सुद्दा प्रचारांत येता.

अपघात जाल्ल्या रेल्वेच्या डब्बां भाशेन हे मुद्दे एकामेकांचेर आदळटात आनी मागीर ते निस्तरता म्हणसर दुसरी वेंचणूक येता. पंचायतीचें कार्य, ताचो आवाठ आनी ताचे अधिकार आमी जाणून घेवपाक जाय. भौशीक रस्त्यांचे बांदकाम, ताची देखरेख करप आनी नवे रस्ते तयार करप हें ग्रामपंचायतीचें कार्य. ते मागीर स्वयंच्या सरकारी खात्या मार्फत करप, ताचे वेगळे नेम आनी दुसरी प्रक्रिया आसता. अस्तित्वांत आशिल्ल्या रस्त्याची सफाई, उजवाडा येवजण पुरोवप हेंवूय पंचायतीचेंच काम. ते भायर

नितळ उदका पुरवण, गटार-नाले साफ दवरप गांवच्या भोंवतणी आनी गांवांत नितळसाण राखप हें कामय ग्राम पंचायतींच्या कार्यक्षेत्रांत बसता.

भलायकीच्या संदर्भात गांवांत कसल्याय रोगाचो फैलाव जाता जाल्यार ताचेर आळाबंद हाडप, तो पातळपाचो ना हाची जतनाय घेवप आनी हे दिकेन पावलां उबारप ही पंचायतीची जबाबदारी. गांवांत आशिल्ल्या भौशीक मालमतेची जतनाय घेवप, त्यो राखप हें पंचायत मंडळाचें काम. भौसा खातीर समान उपयुक्त जागेचो विकास करप, मैदानांची थापणूक करप आनी तांची जतनाय घेवपा सारकीं कामां पंचायतींनी करपाक जाय. मुद्दा संपती ही गांवगिऱ्या जनते खातीर भांगर. मातयेच्या संवर्धना दिकेन वावर करप हें पंचायत मंडळाचें कर्तव्य.

आमचें गोंय हें एक उत्सवप्रिय राज्य. जात्रा, काले, फेस्तां आमचे संस्कृतायेचे मुखेल घटक. असले उत्सव नियमीत करप, ते मनयतना शिस्त पाळप हे सुद्दा पंचायतीचेंच कार्य. सरकारान चालीक लायिल्ल्यो येवजण्यो, सुविधा, समाजीक न्याय आनी अर्थीक उत्कर्शा खातीर प्रशासन भौसा कडेन हाडपाचें कार्य पंचायतींनी करपाचें आसता.

आमच्या गांवांनी निर्माण जावपी रान उत्सवनां, लघू उद्योग, गृह उद्योग हाचें नियमन, ग्रामीण आवास, गरिबी कमी करप, बायलां आनी भुरग्यांच्या विकासाच्यो आनी कल्याणाच्यो येवजण्यो राबोवप, रेशन पुरवणीचेर नदर दवरप सारक्या कामांकय पंचायतींनी प्राधान्य दिवपाक जाय. सरकार आनी सरकारी खातीं आपल्या जाग्यार आसातच पूण त्यो गांवांत रावपी सामान्य नागरिकां मेरेन पावोवपाचें काम पंचायत मंडळाचें. गोंयांत शारीकरण जरी वाडत चल्लो तरी पंचायतींचें म्हत्व कशेंच उणें जायना. पंचायतीचें म्हत्व लक्षांत घेवन आनी कार्याचो आवाठ जाणून घेवन आमचो योग्य प्रतिनिधी पंचायत मंडळांत वेंचून हाडप आमचें कर्तव्य. चुकीच्या प्रचाराक वा आमिशांक बळी पडिनासताना फक्त आपल्या गांवा खातीर म्हणून न्हय तर पर्यायान गोंय आनी देशा खातीर बरें पंचायत मंडळ वेंचुया आनी स्थानीक स्वराज संस्था बळिश्ट करुया.

कव्हरस्टोरी



प्रणिता रेडकार

7507355024


आमचें प्रतिनिधित्व करपी मनशाची निवड करप हें आमच्या समाजांत जाल्यार वर्सा सावन चलत येता.

जंय समाज आसा थंय वेवस्था आसा. राजा-प्रजा ही एक वेवस्था आसली. जातूंत तांकीवंत, गिरेस्त समाज सत्तेर आसतालो. थंयच ग्रामीण भागांनी अशीच एक वेवस्था लोकां मदीं घोळणुकेंत आसली ती म्हणल्यार पंचायत वा ग्रामपंचायत. आदीं लोक आपल्या मदलो एक बुदवंत आनी समजिकाय आशिल्लो फुडारी निवडटाले आनी ताच्या हातांत समाजाचो सगळो कारभार सोंपयताले. हे वेवस्थेंत लोकांक आपल्या वाठारांत चलपी चडश्यां समस्यांची जाण आसली आनी देखून मेळावो जातलो तेन्ना लोक आपले प्रस्न मांडटाले. आयज कितले फुडारी वा आपल्याक समाजसेवक म्हणपी ग्रामसभेंत वांटो घेतात हें खरें म्हणल्यार सोद घेवपा सारकें.

आमचो समाज पुरुशप्रदान आशिल्ल्यान आदीं चडशा वाठारांनी दादलेच मुखेली आसताले. बायलांक चारचवगां मदीं उलोवपाची सूट नासली. आयज ह्या पंचायतीची स्थिती बरीच

बदलल्या. हे वेवस्थेंत अदीक वेवस्था भरशिल्या. बायलां खातीर तशेंच अनुसुचीत जाती, जमातीक, मागास वर्गांयंक वेंचणुकांनी आरक्षणां आसात. मात आयज हे वेवस्थेंत जाता तितलो भ्रश्टचार हेर खंयच जायना. मागीर तो वेंचणुकेंत आसूं वा पांच वर्सांच्या कार्यकाळांत.

जनतेच्या हातान मतदानाचें शस्त्र आसून लेगीत ते कांय खिणांच्या हांयसांक बळी पडटात आनी समाजाचे वाटोळे करून दवरतात. मताचें दान करताना आमी फुडल्या मनशां कडल्यान कितें अपेक्षा दवरप हाची लेगीत जाण नासप म्हणल्यार अज्ञानाचीं लक्षणां. आपलो प्रतिनिधी कसो आसचो जाल्यार पयली जाप मेळटा, आमच्या मदलोच एक. म्हणल्यार हांगसर जात, कात, धर्म असो अर्थ घेवचो न्हय जाल्यार ज्या वाठाराची जाका बरी जाण आसा, जो थंयचे मातयेंत, थंयच्या परिसरांत ल्हानाचो व्हड जाला अशा एका मनशाक प्रतिनिधी करचो. जो वेळ आयल्यार गांवांक खंयच्याय संकश्टा पासून वाचोवपाक आवाज उबारूंक शकता आनी गांवचे सर्वांगीण उदरगती खातीर



उलोवप सोंपें मात तें करून दाखोवप तितलेंच कठीण. देखून प्रचारा वेळार दिल्लीं आशवासनां चिंतून दिवचीं आनी मतदारांन शिटूक रावन तांकां जाप विचारची तेन्नाच ही वेवस्था लोक हिताची जातली.

पंचायत वेंचणूक एक वेवस्था...

वावरूंक शकता.

बायलां खातीर राखीव पद आसा म्हूण आपले बायलेचें नांव वेंचणुकेंत नोंद करून, सत्ता चलोवपी दादल्यांक शिटकावणी दियात आनी तुमीय शिटूक रावात. बायलां राजकरणान देंवतात ही साप बरी गजाल. तातूंत अस्तुरी शिक्षीत आसत जाल्यार समाजकल्याण करपाक म्हत्वाचें योगदान दिवंक शकता. हाचो आडवाद दादल्यांक ना. शिक्षीत समाजसेवक निवडप हो मुखेल धेय आसुंदी.

युवा तरनाटी पिळगी सळसळट्या रगताची, तीच तर आमचो फुडार. आनी होच फुडार वेंचणुकेंत परजळटाना दिसता. तांकां बरें मार्गदर्शन मेळपाक जाय. ह्या खातीर खरें म्हळ्यार सरकारान जबाबदारी घेवपाक जाय. चडशे मतदार राजकारणांत नवो म्हूण आपलें मत नव्यान उबे रावपी युवा मतदारांक दिवपाक फाटी फुडें जाता, थंयच कांय लोकांचें अमुकूच पाटीक मत घालप आदींच थारिल्लें आसतात. हातूंत छळ जाता समाजसेवक वृत्तीचो. राजकारण घाण ना मात राजकरणांत वावुरपी चडशे लोक ते घाण करतात. बेडकां वरी एका पक्षांतल्यान दुसऱ्या पक्षांत उडी मारपाची चाल गोंयांत नवी न्हय.

आमच्या मुखेल्यांक जर थंयच ना जाल्यार मतदारांक तरी कितें उपाय आसा. शस्त्र आसुनूय मतदार अशक्त म्हणचें

पडलें ना? जो मेरेन मतदार ह्या फुडऱ्यांक धारेर धरिनात तो मेरेन कांयच बदल जावपा ना. ते आमचीं कामां करतात कारण ती तांची जबाबदारी. तांच्यांनी आमचेर केल्ले उपकार न्हय.

राजकरणांत भ्रश्टाचार जाता जाल्यार तातूंत जनतेचोय वांटो आसता. बेकायदेशीर पद्दतीन धंदो आमी करप आनी तांच्या मुखार हात पसरावप. तांकां हीच सव करपाक सत्तेर बसयला व्हय? विचार करात.

पंचाचें काम कितें? ग्रामीण वाठारांची सर्वांगीण उदरगत करप. गांवच्या हिता खातीर आशिल्ल्या प्रकल्पांक उर्बा दिवची. गांवच्या भुरग्यांक तशेंच जाणट्यांक ज्यो सुविधा गरजेच्यो त्यो तांकां उपलब्ध करून दिवच्यो. गांवच्या रस्त्यांची दुरुस्ती, उदकाचो प्रस्न, कोयराचो प्रस्न, गांवांत चलपी बेकायदेशीर गजाली ह्यो सगळ्यांत

पयलीं पंचयातीचे नदरेक येता. तांच्या वयर अधिकारी आसतात हें खरें मात तांकां सत्य परिस्थितीचो नियाळ दिवप ही पंचायतीची जबाबदारी. उलोवप सोंपें मात तें करून दाखोवप तितलेंच कठीण. देखून प्रचारा वेळार दिल्लीं आशवासनां चिंतून दिवचीं आनी मतदारांन शिटूक रावन तांकां जाप विचारची तेन्नाच ही वेवस्था लोक हिताची जातली.

समस्यांचे येल्ल आनी लागणूक



सुहासिनी प्रभुगावकर

9881099260

चौकार

जेन्ना मानादीक राष्ट्रपती द्रौपदी मुर्मू हांचे उमेदवारीची घोशणा जाली तेन्नाच तांचें जैतय निश्चीत जाल्लें.

कायद्या प्रमाण वेंचणुकेचे विधी जावप हो एक उपचारीक भाग आशिल्लो तरी विधीक म्हत्व आसता, जे पद्धतीन ते जातात ती पद्धतय म्हत्वाची. राष्ट्रपतीपद एके अस्तुरेक मेळप तशें सोंपें न्हय, तिकाय थोडे गिन्यान, उंचेलें शिक्षण आसप गरजेचें. गिन्यान आनी शिक्षणा विणें ती राष्ट्रपतीपदा मेरेन पावप शक्यच ना, त्या भायर राजकी बळगें जायच. त्या बळग्याचेर द्रौपदीबाय जिखल्यो, राष्ट्रपती जाल्यो आनी नमनाकच तांणी समेस्तांचे येल्ल, लागणुके विशीं दिल्ल्या संदेशांतल्यान त्यो कितल्यो म्हान, विचारवंत आसात तें समजलें. तांचीं नमळायेचीं उतरांच भारताक महासत्ते मेरेन व्हरतलीं हातूंत मातूय दुबाव ना.

जेन्ना द्रौपदीबाय व्हडा राज्यांचे बराबरीन गोंयां सारक्या सुपुल्ल्या राज्याचे भोंवडेर वेंचणुकेच्या निमतान आयल्यो तेन्नाच तांकां जैताचो आत्मविश्वास आसा अशें दिसिल्लें. सत्तेंत आशिल्ल्या राजकी

आघाडीच्या पक्षाच्या बळग्याचेर, राज्यांचेर तांचें जैत निंबून आशिल्लें, आघाडेची शंबर टक्के मतां मेळपाची आस्त आशिल्ली पूण त्यो बसून रावल्यो नात. लोकप्रतिनिधीक मेळपाच्या, मतां मागपाच्या कर्तव्यांत त्यो फाटीं नासल्यो हें तांकां मेळिल्लीं मतांच सांगतात.

तांचो दुस्वास करपी नाशिल्ले वा नासतले अशें न्हय. ते विशींची म्हायती तांकां आसुंये, तांच्या भिरी- भिरी हांसपी दोळ्यांत तें पडबिंब पयशिल्ल्यानय दिसलें. तांचो आत्मविश्वास, तांची निर्णयशक्त त्यो वेंचणुकेच्या आंगणांत देंवल्यो तेन्नाच दिसताली. समेस्तांचे येल्ल, समेस्तांची लागणूक हे विशीं पयल्याच भाशणांत त्यो सांगतल्यो अशें प्रधानमंत्री, केंद्र सरकारांतल्या मंत्र्यांनी, वांगड्यांनी द्रौपदीबायंक उमेदवारी दितना येवजुंकय नाशिल्लें आसत. तांच्या त्या उतरांनीच महामहीम राष्ट्रपतींच्या सोपूत घेवपाच्या सुवाळ्याक हाजीर आशिल्ल्यांक तांचे मुखार बागोवंक लायलें. खिणांत तांचीं उतरां संवसाराच्या कोनशाक पावलीं आनी संवसारानय तांची तोखणाय केली. मंदीचे सारळेंत आशिल्ल्या संवसाराक तांच्या उतरांनी घटाय मेळ्ळ्या आसतली.

समेस्तांच्या येल्ल, लागणुकेंतल्यान द्रौपदीबाय जैतीवंत जाल्यो, गांवगिऱ्या वाठारांतले अस्तुरेक राष्ट्रपतीपदाचो भोवमान फावो जालो तोय विश्वांतल्यान चंद्राचेर बुलेट ट्रेन धाडपाच्यो खबरो आयकतना हें म्हत्वाचें. आमच्या देसांत गगनगनाच्या खबरांक सद्या गती



एकठांय रावल्यार स्वातंत्र्य तिगतलें, झगडल्यार, किजिलां करीत नाका तेन्ना नाचत, गायत रावल्यार समेस्त सोंपतले, सादूर रावात. स्वातंत्र्य तिगोवन दवरपा खातीर समेस्तांचे येल्ल आसचे, गरज पडल्यार होमखणांत उडीय मारची अशेंय तांणी अप्रत्यक्षपणान सांगलां.

मेळ्ळ्या तेन्नाच नव्यो राष्ट्रपती म्हणून द्रौपदीबाय राष्ट्रपती म्हणून वेंचून आयल्यात. गगनायनाच्या सपनाक येस मेळचें म्हूण अर्थीक पालो मेळोवन दिवपा खातीर तांचे येल्ल आसतलेच.

समेस्तांचे येल्ल (सब का प्रयास) समेस्तांची लागणूक (सबका कर्तव्य) ह्या उतरांनी

व्हड शक्त आसा. तींच उतरां सबका साथ, सबका विकास ह्या भाजपाच्या ध्येयाक परिपूर्णता दिवपी. देसाक वेगळी वाट दाखयतना देसाच्या स्वातंत्र्याच्या अमृत महोत्सवाच्या वर्सा उपरांतचो काळ स्त्रीशक्तीचो आसतलो, 33 टक्केच न्हय जाल्यार 50 टक्के आरक्षणान संसदेंत

वचपाची मोख लागीं आसा. अशा वेळार पांडवांची पांचाली वेगळी आनी द्रौपदीजी वेगळ्यो अशें मानून, तांची देख घेवन अस्तुरेन फुडलें पावल घालपाक जाय. परंपरा मोडत द्रौपदीबायन राष्ट्रपतीपदार येतना उदेतेंकच न्हय जाल्यार समेस्त स्त्रीशक्तीक परंपरांतल्यान भायर सरात, दादल्यांक बराबर घेवन व्हड जावपाचीं, तांचे बराबरीन चलपाचीं सपनां पळयात, मेकळें मळब तुमकां आपयता असोय संदेस मोन्यांनी दिला.

ओडिशाचे राजधानींत भुवनेश्वराक भितर सरतनाच मंदिराचें शार तुमकां येवकार दिता हीं उतरांच मनाक थाकाय दितात. पुरीचें जगन्नाथ मंदीर, पुरी दर्यादेगेच्या वाठारा परस ओडिशातलें कोनार्क सूर्यमंदिर आनी लागसारचो वाठार भोंवडेकारांक आपोवपी. उदेतेंच्या राज्यांतल्या वाठारांत द्रौपदीक व्हड मान आसा, एका तेंपार अस्तुरी शिक्षणा पासून पयस उरिल्ली उदेंत शिक्षणांतच न्हय जाल्यार उद्येगांतय समृद्ध जाता. ज्या राज्यांत अस्तुरेक हुंडो दितात त्या राज्यांतल्यो राष्ट्रपती भारताक मेळप ही व्हडली घडणूक. राष्ट्रपिता महात्मा गांधीजींचें सपन त्यो पूर्ण करतल्यो, गांवांतले जिणेक उदेतें कडेन व्हरतल्यो. कायद्यान बंदी आसूनय ज्या राज्यांनी अस्तुरे कडल्यान दोत घेतात, दोता खातीर अस्तुरेचेर अत्याचार, अन्याय जातात ते थांबोवपा खातीर वावुरतल्यो, ते खातीर अस्तुरेक एकचारान रावपाचो उलो मारतल्यो ही अपेक्षा.

महिला सशक्तीकरणाचें अदुंचें वीसावें वर्स, उच्च शिक्षणान बायलांक अर्थीक

सबळीकरणाच्या मार्गार व्हेलें, आदल्यो राष्ट्रपती प्रतिभाताई पाटील ह्याच वीस वर्सांतल्यो. वीस वर्सां तशीं क्रांतीचींच. ते क्रांतींतल्यान विसाव्या वर्सा द्रौपदीजींक मानाचो पाट मेळप ही स्त्रीशक्ती सशक्तीकरणाच्या जैताची गूदीच. हें जैत हांगाच थांबचेना, एकादरी अस्तुरी परतून प्रधानमंत्री जाय मेरेन झुजय सोंपचेना. समेस्तांचें येल्ल, लागणुकेंतल्यानच तें शक्य आसा. हो महामहीम राष्ट्रपती द्रौपदीजींच्या उतरांचो अर्थ आसत व्हय? स्त्री सशक्तीकरणा खातीर वावुरपाचें उतर राष्ट्रपतीजींन दिलांच पूण तेच बराबर तांणी सैम सांबाळपाचो उलोय मारला. सैम सांगातांतल्यान शाशवत विकास करपाची दिका दाखोवपाच्या, आदिवासींच न्हय समेस्तांच्या कल्याणाच्या तांच्या येल्लांक केंद्र सरकार तेंको दितलें, राष्ट्रपतीजींच्या सपनांतलो देस घडयतलें अशें दिसता.

देसा कडेन जण एकल्याची लागणूक आसप ह्या कर्तव्याची याद राष्ट्रपतीजींनी करून दिल्या. एकठांय रावल्यार स्वातंत्र्य तिगतलें, झगडल्यार, किजिलां करीत नाका तेन्ना नाचत, गायत रावल्यार समेस्त सोंपतले, सादूर रावात. स्वातंत्र्य तिगोवन दवरपा खातीर समेस्तांचे येल्ल आसचे, गरज पडल्यार होमखणांत उडीय मारची अशेंय तांणी अप्रत्यक्षपणान सांगलां. जैत समेस्तांचें आसता, एकल्याचें न्हय हें राष्ट्रपतीजींच्या भाशणाचें मूळ आसा, थंयच त्यो मोदीजींकय समेस्तांक वांगडा घेवन वचात, कर्तव्यां आनी लागणूक पयलीं, राजकारण मागीर अशी विनवणी करतात व्हय?




गौरवी केणी खंवटे

77987 91183

पुस्तक परिक्षण

लेखक रवींद्रनाथ टागोर हांची वळख दर एका भारतीय मनशाच्या ध्याना- मनांत रुजल्या. भारताचें राष्ट्रगीत रचपी आनी साहित्य क्षेत्रांत नोबॅल पुरस्काराचो भोवमान फावो जाल्ले भारतीय म्हूण तांची वळख आसा. टागोर हांचें लिखाण खूब फामाद. तांच्या पुस्तकांचो हेर कितल्याशाच भाशांनी अनुवाद जाला आनी तांच्या साहित्याचेर वा संशोधनावेर चर्चा चालूच आसता. टागोराची "गीतांजली" आनी तांची कादंबरी "गोरा" दर एका साहित्य मोगी, वाचकाक सांपडल्याच आसतली. तांचे चिंतनशील विचार आनी



समाजीक भ्रश्टाचार वा भेदभावाचेर आदारीत साहित्य वाचकांनी वाचलाच आनी एक विचारवंत लेखक म्हणून तांचें अस्तित्व

तयार जाला. तांच्या कांय कवितांचेर रोमंण्टीक साहित्याचो प्रभावूय दिसता पूण टागोर हांचे बालसाहित्य आनी विनोदी साहित्य फावो तशे फामाद जावंक ना. रेनबो रायम्स ऑफ टागोर ह्या पुस्तकाचे चार भाग आसात. तातूंतलो पयलो भाग "ह्युमर एण्ड सटायर" हातूंत टागोरान रचिल्ल्यो कांय माणकुल्यो काणयो आनी कविता आसात. पुस्तकांतल्यो कविता ल्हान आसात आनी विनोदी आसात. कांय कवितांनी समाजीक उपहास वा व्यंग आसा. वाचकांक कविता वाचतना खरेंच मन मेकळें हांसन दिसता. टागोर आपल्या कवितांनी बंगाली समाजाचें बेस बरें वर्णन करतात. दर एके कवितेंत ते बंगाली पात्राचें चित्रण करतात. तांचीं नांवां, तांचीं खाणां-जेवणां, तांची समाजांत वावुरपाची चाली-रिती बारीकसाणेन ह्या कवितांनी मांडल्यात. इंग्लिश साहित्यांत "लिमरिक" असो कवितेचो प्रकार आसा. लिमरिक ही एक ल्हान कविता आनी तातूंत रचिल्लीं उतरां विनोदी आसतात आनी कांय वेळां अर्थशुन्य आसतात. रायम सांबाळप आनी विनोदी कविता रचप हाचेरुच हे शैलींत बरोवपी लेखकाचें लक्ष आसता. ह्यो कविता बालसाहित्यांतूय सांपडटात. ह्या पुस्तकांत टागोर हांणी अश्यो "लिमरिक्स" रचल्यात. ह्या पुस्तकाचो इंग्लिश अणकार उत्पल

बॅनर्जी हांणी केला आनी साहित्य अकादेमीन हें पुस्तक उजवाडाक हाडलां. बॅनर्जी हांणी चारुय भाग इंग्लिशींत अणकारल्यात. नामनेचे कवी ओमार खय्यम हांचे "रुबायत" हाचो अनुवाद वाचून तांकां टागोराच्या साहित्याचो अणकार करपाक प्रेरणा मेळ्ळी अशें ते पुस्तकाचे सुरवातीक स्पश्ट करतात. पुस्तकांतलें साहित्य तोखणायेंचें. अनुवादक बॅनर्जी हांणी बेस बरें तरेन अणकार केला. कांय कविता वाचतना इंग्लिश भाशेचें व्याकरण बरोबर ना अशें दिसता खरें, पूण ते शैलींत बरोवन कवितेची सोबाय वाडोवप गरजेचें अशेंय वाचकांक अणभवता. कवितेच्या यमकाची आकृती बॅनर्जीन सांबाळून घेतल्या. प्रादेशीक भाशेंतल्यान इंग्लिश भाशेंत अनुवाद करतना व्याकरणाच्या कांय नेमां

कडेन लक्ष दिवचें पडटा. ते नेम नदरेंत दवरून, तांचे बरोबर सुंदर प्रयोग करून अणकार करप ही एक कला आनी हे कलेचें म्हत्व बॅनर्जी ह्या पुस्तकांतल्यान सिद्ध करतात. पुस्तकांत मांडकुल्यो काणयो आनी पांच ते आठ वर्ळांनी रचिल्ल्यो कविता आसात. कांय व्हडल्यो कविता लेगीत आसात पूण ह्यो ल्हान कविता वाचकांच्या काळजांत दसून उरपा सारक्यो. हें पुस्तक प्रवास करतना वाचपाक बरें आसा. टागोर हांचे रचनेंत आमकां बंगाली बाबू सांपडटा, आनी बंगाली समाजांतल्या लोकांचें एक विनोदी वर्णन अणभवता. हें पुस्तक वाचून दर एका वाचकाच्या तोंडार हांसो येतलोच आनी मन हलकें जातलें देखून सगळ्यांनी टागोराची ही रचना वाचीच.



सुरभी वस्त


9823510245

पुस्तक परिक्षण

कोंकणी साहित्य संपदेंत कथा हो साहित्य प्रकार नामना जोडत आसा. तातूंत येवपी नवे-नवे प्रवाह आनी प्रयोग कोंकणी साहित्याची जडण-घडण घटमूट करतात. कोंकणी कथेच्या मळार बायल लेखिकांचें योगदान खूब व्हड आसा. आपलें अणभव, कल्पना आनी अभ्यास हांच्या वापरान तांणी कोंकणी कथेक म्हत्वाचें योगदान दिलां. गांवगिरे जिणेचेर आदारीत साहित्य आमकां आयज कोंकणी सरस्पतींत बऱ्याच प्रमाणांत वाचूंक मेळटा. असोच गांव जिणेचेर आदारिल्लो आनी मार्च 2022 वर्सा उजवाडाक आयिल्लो गांवगाथा हो कथा संग्रह. गांवगाथा हो ग्लिनीस डायस हांचो पयलोच कथा संग्रह. व्हेली पब्लिकेशन्सान तो उजवाडाक हाडला. पुस्तकाचें मुखचित्र अनंत बांबोळकार हांणी काडलां. ह्या कथा

संग्रहांत एकूण तेरा कथा आस्पावल्यात. सगळ्यो कथा वेगवेगळ्या विशयाक धरून आसात. विशय सादे आसले तरी लेखिकेन आपले सरभोंवतणी घडपी बऱ्या-वायट प्रसंगांची बारीकसाणेन देखरेख करून, भोंवतणी आशिल्ल्या मनशांचीं सूख-दुख्खां समजून घेवन, आपले सर्जनशीलतायेन ह्या कथा संग्रहाचे एक एक कथेक जल्माक घातला.

गांवगाथा ही ह्या संग्रहांतली पयली शिर्शक कथा. साळावली धरणाक लागून कुडी हो गांव उदका पोंदा वचपाचो आशिल्ल्यान गांवच्या लोकांक स्थलांतरीत जावपाक पडिल्लें. पूण जांणी आपली सगळी जीण त्या गांवांत सारिल्ली तांचे खातीर आपली मायभूंय सोडून स्थलांतरीत जावप खूब कठीण आसलें. हे कथेंत जुझेच्या आदारान कुडी ह्या गांवांतल्यान स्थलांतर जाल्ल्या लोकांची मनस्थिती कशी आशिल्ली हें दाखयला. गांवचें सैम आनी जुझेची आशिल्ली मनस्थिती दर्शायत ही कथा मुखार वता आनी वाचकांक एका वेगळ्याच संवसारांत पावयता. कुमसार ही एका वेगळ्या आशया वयली



कथा. आपले कुड्डे भयणीचेर जबरदस्ती करपी मनीस जेन्ना फ्रान्सीसाच्या

मुखार येवन आपणें केल्ल्या गुन्यांवा खातीर जेजू मुखार कुमसार जाता तेन्ना एक पाद्री ह्या नात्यान त्या मनशाक भोगसण दिवची काय आपले भयणीचेर केल्ल्या अन्यायाची ताका शिक्षा दिवची अशा जाळ्यांत घुस्पल्ल्या मनाची अवस्था ही कथा दाखयता. कर्तव्य ही काळजाक पीळ घालपी अशी कथा. आपल्या दुयेंत घोवाचें सगळे त्रास काडपी मार्गारिट घोवाच्या मरणाची धांदळ जावची न्हय म्हणून आनी आपलें कर्तव्य पुराय करपाक एक तोंकाचो निर्णय घेता. पूण शेवटाक मार्गारिटाच्या जिवितांत जें मोडण येता तें वाचून वाचकाचें मन सामकें आकूळ पिकूळ जाले बगर रावना. दुसऱ्यांक एक बोट दाखयतनाच स्वताक चार बोटां पळयतात हे विसरून गेल्लो सुरेश दुसऱ्यांच्या भुरग्यांचेर दुस्वासपण करतां करतां ताचींच भुरगीं लोकांनी बोटां दाखोवपा सारकें काम करतात. तेन्ना सुरेशाक लोकां हुजीर आपली मान सकयल घालची पडटा. दुसऱ्यांचें वायट चिंतपी मनशाक वायटच फळ मेळटा हें दुस्वासी हे कथेंत वाचपाक मेळटा. तिकळें हे कथेंत पाड्या सभावाच्या आपल्या आवयच्या

मरणाची खबर जेन्ना टिना आयकता तेन्ना ताका एका गिराणांतल्यान सुटलें अशें दिसता आनी तें आवयच्या मरणाक लेगीत वचपाक तयार जायना. पूण, फुडें जेन्ना टीनाचो भाव लॅजली फोन करून जें कितें टिनाक सांगता तें हे कथेक एक वेगळो परिणाम हाडटा. मायकलान दिल्ल्या रगताचें रीण फारीक करपाक बेला ताचो अत्याचार सोंशीत रावता. रगतरीण हे कथेंत अन्याय सोंसपी आनी आपल्या नशिबाक खेपी बेलाची व्यथा वाचूंक मेळटा. एका आशेखोर आनी चंचल सभावाच्या चलयेच्या कातरींत सांपडून सनी हे कथेंतलो नायक आपल्या खऱ्या मोगाक गमोवन बसता आनी ताचो दंड आपणाकच दियत रावता. श्राप हे कथेंतली इजाबेल ही नश्ट्या सभावाची, वायट वृत्तीची तशीच स्वार्थी. आपल्या सुवाची खातीर कितेंय करपी खंयच्याय तोंकाक वचपी, दुसऱ्यांचो वंश ना जावचो म्हूण श्राप दिवपी. अशी आशिल्ल्यान निमाणे कडेन लोकांचो श्राप लागून तिच्याच वांट्याक कशे तरेन भयांकृत मरण येता तें हे कथेंत मांडलां. घरांतल्यान पळून वचून एका बेकार चल्या कडेन लग्न जाल्ल्या आपल्या मोगाचे भयणीचें, लग्ना उपरांत जाल्ले हाल पयस करपाक तळमळपी भावाची स्थिती ताका मनशांक हाडलो हे कथेंत वाचूंक मेळटा. आपलो मोग उक्तावपाचो धीर नाशिल्लो रमेश एका मनांतलें गुपीत दुसऱ्या मनांत सुगूर उरतलें म्हूण कशे तरेन आपलेच

मोगिकेच्या पुता कडेन आपलें गुपीत विश्वासान उक्तें करता तें वाचपाक मेळटा. दांतय म्हजे आनी ओंठय म्हजे कथेंत मेलबा आपले धाकले भयणीच्या म्हणजेच लिनाच्या संवसारीक जिविताचो वाट लायता आनी घरची लज सांबाळपी लिना ताचो अन्याय सोंशीत रावता. पोसको आनी आपल्या रगताचो पूत हांचे मदीं वेगळेपण केल्ल्या दिवो कथेंतले आवयचें निमाणे कडेन दोळे उक्ते जातात. कोविड महामारीचेर आदारिल्ली बेवारशी कथा पयसो आसा पूण आपलो मनीस फुडें नासत जाल्यार त्या पयशाची किम्मत तरी कितें? हें सांगपी ही कथा.

हे कथा संग्रहांत चडश्या कथांनी क्रिस्तांव समाजाचें चित्रण केल्लें आसा. लेखिकेन चडश्या कथांनी स्त्री पात्रांक केंद्रस्थानार दवरलां. म्हणी आनी ओपारी वापरून कथांची भाशाशैली फुलयल्या. एके बायल मनशेचे जिणेंत येवपी साबार प्रसंग आनी अणभव ह्या लेखिकेच्या कथांनी वाचपाक मेळटात. अशा प्रसंगांक कशें तोंड दिवचें हाची बरी देख दिवपी ह्यो कथा. देखून सगळ्यांनी हो कथा संग्रह मुजरत वाच्यो.

गांवगाथा
बरोवपी – **ग्लिनीस डायस**
उजवाडावपी - **व्हेली पब्लिकेशन्स**
पानां - 116, मोल – 120 **रुपया**



तन्मयी देवीदास सहकारी

बिंबल, कुळें

अतिलघुकथा

1) भूक



'ती' गिरायकागेर ऑर्डरी प्रमाण पापड आनी लोणचीं पावोवन घरा आयली. पयशे सोंपिल्ल्या कारणान टी. वी. बंद पडिल्लो म्हूण मांय पिकार जाल्ली. दनपारां पुताक शेंवटो रांदून वाडलो तरी पूण सांजे 'कम्पास बॉक्स' जाय म्हूण ताणें धुमशेणां काडलीं. उजवाडटेर पिकेती वयल्यान आयिल्ल्या घोवान 'तसली' मागणी केली आनी संवसाराच्या राटगाडग्यांत पितून गेल्ल्या तिका एका खिणाक दिसूंक लागलें, 'मनशाक लागपी सगल्या तरांची भूक हे खिणा सावन नानपयत जावची!'

2) उतरां

शाळेंत नवेंच येवंक लागिल्ल्या अलिशाक हांवें हजार फावटी तरी सांगून जाल्लें, "बाय गो, उलयतना नश्टीं उतरां संवचीं न्हय! तें वायटपणाचें लक्षण..." पूण तें भुरगें सुदारपाचें नांवूच घे नासलें. एक दीस हांव बाजारांत गेल्ले कडेन 'Goa Inn' बारांच्या गल्ल्यार बापाय वांगडा बशिल्लें अलिशा म्हाका दिश्टी पडलें. ताका ते मेरेन हजार फावटी आयकयिल्ल्या उतरांनी तेन्ना म्हाकाच पिशांत काडलें.

3) वॉचमन



सोसायटीचो वॉचमन आसतना लेगीत म्हजे इश्टिणीलो शारांतलो फ्लॅट कोणें तरी फोडलो. सगळ्या राटावळी निभायता म्हळ्यार ताका नाका पुरो जालें. सुशेग घेवपाक हांवें ताका दोन दीस कुळ्यां आपयलें. आमचें एकोडें घर, दोनूय वटेन भाटां, वयले वटेन काजी आनी कडेन रान; हें सगलें पळयना फुडें, "आपटी, तुमकां ही प्रॉपर्टी सांबाळपाक चाळिशेक तरी वॉचमन जाय पडटले न्ह्य!" ताचे चलयेन उमळशिकेन म्हाका विचारलें. आमगेल्या प्रॉपर्टी सयत आमकां राखपी राखणदाराची सासाय ताका कशे तरेन समजावपाची, तें म्हजें म्हाकाच कळना जालें.

4) चलो

शाळे सामकार आशिल्ल्या देसायाल्या घरांतली जाणटी देवकीबाय म्हाका एक दीस उमळशिकेन विचारताली, 'बाय गो, कितलीं भुरगीं-बाळां तुका?' "दोन चलयो!" "चलो ना? चलो जायच, मरतगीर सरण पेटोवपाक!" तिणें म्हणिल्लें आनी आयज सुटये उपरांत शाळा सुरू जाली तेन्ना सकाळ सावन देसायाल्या घरांतल्यान झगडपाचे आवाज कानार सादताले. घोऱ्यांनी पावस पडटना तिगेल्या व्हडल्या चल्यान तिका तिरमिरत, ओडत हाडून भायल्या सोप्यार आपटिल्ली हांवें पळयली. पावस थांबलो आनी तिचे विकळताप आयकतनाच म्हज्या मना-काळजांत उतरां गुंजतालीं, "चलो जायच! मरतगीर..... न्हय, न्हय जितेपणींच सरण पेटोवपाक, मरण भेटोवपाक!"

5) दुकां



मांयन मुखार आपटिल्लें काफ्या - सवदाचें उदक पियेवन 'ती' भायर सरली. बायल मनीस म्हूण जाय आशिल्लें दान देवान तिच्या पदरांत अजून मेरेन घालूंक नाशिल्लें. देखून उतरांची, माराची भीक सदांच तिच्या वांट्याक येताली. मनाक लावन घेय नासतना फुडाराचे आशेर ती सगलें परतायताली. मात आयज बशीर चडिल्ले कडेन अकस्मात मुखार बापूय दिसलो. त्या वेळार दोळ्यांतलीं दुकां शर्थीन परतोवपाचो तिचो यत्न मात पुराय तरेन फिस्कटलो.

कविता

काणी सत्तरीची

हरव्या हरव्या देगारांची
पूरण शेती, भाटांची...
राण्याच्या मोकशाची
घाम गाळपी शेतकारची....



ओव्यो धालो फुगडेची
बारीक मोट्या कलाकारांची...
देवळात चलपी भजनाची
नाटक, जात्रा, दशावताराची....

सातेरी केळबाय ब्राह्मिणीची

उल्याक पावपी आजोबाची...

देवळांत घातल्या

गान्हाण्याची

गाव राखपी जागेदाराची....

भाटयेवयल्या भाणाची
काजू, निऱ्या, सोऱ्याची....
रसाळ काऱ्या फणसाची
आम्या , भिंडा , सोलांची....

उंच मोलें गडाची
वाघेरीच्या वाघाची...
धरणापोंनल्या गावांची
केरी फूट ब्रिज्याची....

दोंगरार फुलल्या अळम्याची
पावसात चडपी माशांची....
कुनग्यात मेळपी काँग्याची
पेट्रोमास , दिव्या , गरियेची....

चुलीत भाजल्या खान्याची
उकडया तांदळा पेजयेची
सागोती मटणा फोडयेची
खारांत घातल्या तोराची...

गावच्या शिंमर्या मांडाची
तिसालान नाचपी घोड्यांची...
झर्मेकरंझोळ च्या चोरांची
गुळ्या गावच्या भरणूलाची....

सावळी...

आवयचो दीस नासता
आवय ह्या उतरासून
दिसाची सुरवात जाता.....

वर्साक बारा म्हयने आसतात
आवयक णव म्हयने अनमोल
आसतात.....

णव म्हयन्यांच्यो वेदनां
ती हांसत सोंसता....

दर वर्साक तिच्या
वेदनांची काणी आयकुपाक
तिची सावळी येता...

आवयची माया एकरुपी
आसता
हेरांची छाया भोवरुपी
आसता

आवयचें मन
दुख्खान भरलेंलें
मात तोंडार सुखाची
भावना सजयल्ली
आसता....

आवयच्या सुखाचो दुख्खाचो
हारसो कोणाक दिसना
त्या हारशाचें गुपीत
तिचे सावळेच्याच
गोपान
तिचे सावळेच्याच
गोपान सासपिल्लें
आसता.....

करिश्मा कृष्णा ताटे
9373801618



मनांतलीं दुकां

हांव दिसान खूप हांसलों
पूण रातीन मात तितलोच रडलों
कारण

दिसभर म्हज्या वांगडा मनशां आशिल्लीं
म्हण रडूंक पावलो ना
आनी
रातभर म्हज्या वांगडा मनशां नाशिल्लीं
म्हण हांसूंक पावलो ना
पूण
दुकां मात
दोनूय वेळार आयलीं
आनी
तीं मात
स्वताकूच पुसचीं पडलीं.....

रुपेश वरक
9823600916





डॉ. रमा संझगिरी
7875243500

कथा

एका सोबीत शाराच्या मदीं संगमरवी फातराचे तिजुले आनी एक व्हड पुतळो आशिल्लें संग्रहालय आशिल्लें. पुराय संवसारांतले जायते लोक त्या संग्रहालयाक भेट दिताले. त्या सुंदर पुतळ्यांची तोखणाय करताले. एके राती, संगमरवरीचें तिजुले पुतळ्या कडेन उलोवंक लागले.

तिजुले: आरे पुतळ्या, संवसारांतले सगळे लोक फकत तुका तोखेतात आनी आमकां लेखनासतना फकत आमचेर पांय दवरून वता. हो आमचेर अन्याय जाता अशें दिसना तुका?

पुतळो: तिजुल्या, म्हज्या भावा, तुका याद ना व्हय? आमी दोगूय एकाच होंवरेचो भाग आशिल्ले.

तिजुले: हय, आनी हाकाच लागून म्हाका हो चड अन्याय दिसता. आमी दोगूय एकाच होंवरेचे भाग आसूनय संवसार आतां आमकां कितली वेगळी वागणूक दिता. केदो व्हडलो अन्याय हो?

पुतळो: तूं उलयता तें सारकें आसा. पूण

संगमरवरी फातराचो पुतळो

तुका अजून तो दीस याद आसा जेन्ना मुर्तीकार आपलीं आवतां घेवन तुजेर काम करूंक आयिल्लो पूण तुवें ताचो प्रतिकार केल्लो?

तिजुले: हय, म्हाका ताचो अजुनूय राग आसा. इतलीं खर आवतां तो म्हजेर कशीं वापरूंक शकता?


पुतळो: जाणां. तुवें प्रतिकार केलो म्हूण तुजेर काम करपाचें सोडून ताणें म्हजेर काम करपाक सुरु केलें. म्हाका तेन्नाच कळिल्लें, ताच्या ह्या यत्नांनी हांव हेरां परस वेगळो आनी अनन्य जावपाचो आशिल्लो. हांवें आवतांची सगळी दूख सोंसली आनी ताका म्हजेर काम करपाक मेकळीक दिली.

तिजुले: पूण त्या आवतांक लागून कितली दूख जाताली.

पुतळो: म्हज्या भावा, जिवितांत सगळ्या गजालींचें एक मोल आसता. तेन्ना तुवें प्रतिकार केल्लो म्हण्टकर आतां तूं आपल्याचेर सगळे पांय दितात म्हणून दोश दिवंक शकना.

संगमरवरी तिजुल्यांनी हीं उतरां थंडसाणेन आयकलीं आनी ताचेर मनन करपाक लागले.

रचैर अनुवाद



बालकाणी



उपकार


आशिल्ली. हरीण तांच्या घोंटेराची राखण बी करताली. कोणूय झाड कातरपाक आयलो जाल्यार ती कसले कसले आवाज करत तांकां भिवोवन धांवडायताली. शेंवण्यालें घोंटेर राखताली. एक दीस हरीण अशीच जेवण हाडूंक गेल्ली तेन्ना ह्या पिलांनी खेळटां खेळटां मोटो आवाज केलो. घे... ते वाटेन वयतल्या वाघोबान तो आवाज आयकलो. ताणें कान

दिवंक सुरु केलो.

हें झाडार आशिल्ल्या शेंवण्यांनी जुस्त पारखिल्लें. तांणी वेळ करूंक ना. ती उडत गेली आनी हरणीक सांगलें. हरणीन आपल्या सगळ्या कळपाक एकठांय केले. ती तांकां घेवन थंय आयली आनी वाघोबाक त्या घोली विशीं कळचे पयलीं ताचेर घालो घातलो. वाघोबा भियोवन धांवलो. पिलांक काय खबर नाशिल्ले. तीं खेळतूच आशिल्लीं.


हरणीन शेंवण्याक देव बरें करूंक म्हळें आनी आपल्या साथी कुटुंबाचे उपकार अशें म्हण नमन केलें. अशी तीं एकामेकां संकटा वेळार पावलीं.

आंकडे जोडात



ह्या चित्रांतले आंकडे क्रमान जोडून ह्या बदकाक जिवें करात पळोवया, भुरग्यांनो.


तकलेक ताण



हें गणित तशें सामकें सोंपें आनी कठीनूय. प्रयत्न तरी करात जाप सोदपाचो.

फरक सोदात

ह्या दोन चित्रांनी पांच फरक आसात. ते सोदात पळोवया, भुरग्यांनो.



विश्व वळख




रनेहा सबनीस
9923633789

पूर्व आफ्रिकेक ‘हॉर्न ऑफ आफ्रिका’ अशें म्हणटात. इथियोपिया, सोमालिया, सुडान, इजिप्त, केनिया ह्या सारकिल्या देशांचो आसपाव ह्या उत्तर पूर्व आफ्रिकेंत येता. ह्या वाठारांत, ह्या खंडांतली सगळ्यांत पोरणी संस्कृताय पळोवपाक मेळटा. तशेंच कांय सामक्या गरीब देशांचो आसपाव आसा. पर्यटन आनी शेती ह्या दोन वेवसायांचेर ह्या वाठारांतले लोक जगतात. इजिप्त आनी केनिया हे दोन देश ह्या क्षेत्रांतले सगळ्यांत गिरेस्त आनी गतीन वाडपी अशे देश. जमीन आनी संसाधनां खातीर, ह्या प्रांतांतल्या आदिवासी आनी हेर लोकां मदीं वाद आनी झगडीं जाल्यांत. तशेंच दुकळ आनी गरिबीक लागुनूय ह्या प्रदेशांतल्या देशांचो विकास कमी जाला.



इजिप्त – इजिप्तांतल्या गिजा वाठारांतले पिरामिड पर्यटकां मदीं लोकप्रिय आसात. तशेंच नायल क्षेत्रांतलीं देवळां प्रसिद्ध आसात. अबू सिम्बल गांवांत दोन म्हत्वाचीं देवळां आसात. 13व्या शेंकड्यांत फातरांतल्यान कोरातिल्लीं हीं देवळां. पर्यटकांक लागून ह्या देशाक येणावळ मेळटा आनी ही इतिहासीक थळां सांबाळपाक बरें पडटा. कायरो हें शार इजिप्ताची राजधानी आनी आफ्रिकेंतलें सगळ्यांत व्हडलें शार. ग्रेटर कायरोंत 21 मिलियन परस चड लोकसंख्या आसा. कायरोंत संवसारांतलो सगळ्यांत पोरणो आनी व्हडलो सिनेमा आनी संगीत उद्देग आसा. हें शार शिक्षणाचे



उत्तर- पूर्व आफ्रिका

नदरेन खूब विकसीत. हांगचे परंपरेचेर आनी संस्कृतायेचेर अरब, आफ्रिकन आनी युरोपी प्रभाव दिसता.

सुएझ कॅनल – 1869 वर्सा उकतो जाल्लो सुएझ कॅनल (कानाल) संवसारांतलो सगळ्यांत लांब आनी म्हत्वाचो उदका मार्ग. हो कानाल गल्फ ऑफ सुएझ आनी रॅड सी हांकां मेडिटरेयन सी कडेन जोडटा. हाका लागून, युरोप सावन भारतांत आनी पूर्व आशियेंत वचप सोंपें जाता. ह्या कानालाचो वापर करतात तांचे कडल्यान टोल घेतात आनी ताची येणावळ इजिप्ताक वता.



नायल न्हंय – उत्तर पूर्व आफ्रिकेंतली ही म्हत्वाची आनी संवसारांतली सगळ्यांत लांब न्हंय. डॅमोक्रॅटीक रिपब्लीक ऑफ द कॉंगो, तान्झानिया, बुर्ंडी, रवांडा, युगांडा, केनिया, इथियोपिया, एरिट्रिया, सुडान, इजिप्त ह्या देशांनी ही न्हंय व्हांवता. शेती आनी नुस्तेमारी खातीर ही न्हंय खूब आदार दिता. कापूस सारक्या थळाव्या पिकां खातीर हे न्हंयेचें उदक वापरून शिंपतात.

डिंका आदिवासी – सुडान आनी दक्षीण सुडान प्रांतांत 500 परस चड आदिवासी जमाती मेळटात. हे लोक 100 परस चड वेगवेगळ्यो भाशा उलयतात. हातूंतली एक आदिवासी जमात म्हणल्यार डिंका. नायल न्हंयेचे पूर्व देगेर हे लोक रावतात.



रानजीव – आफ्रिकन हत्ती हो संवसारांतलो सगळ्यांत व्हडलो जमनीवेलो प्राणी. उत्तर-पूर्व आफ्रिकेंत हत्ती, गेंडो, शिव, बिबटो आनी आफ्रिकन म्हस ह्या पांच जनावरांक पळोवपाक आनी तांचे फोटो काडपाक पर्यटक अभयारण्यांक भेट दितात. रवांडाच्या ‘वॉलकॅनोज नॅशनल पार्क’ मावंटन गोरिल्ला दिसतात. तान्झानिया आनी केनिया ह्या देशांनी रानजिवांचें रक्षण करपा खातीर राखीव वाठार दवरल्यात.

केनियांतली च्या – संवसारांत च्याचें उत्पादन करपी देशां मदीं केनिया हो देश आघाडीचेर आसा. दोंगराळ प्रदेशांनी च्याचे रोंपे लायतात. मोट्या प्रमाणांत पडपी पावसाक लागून च्याचें पीक बरें जाता. ह्या देशांत काँफीचेंय उत्पादन जाता.

खबर आसा ?

किवी



ह्या फळाक इंग्लिशींत किवी म्हणटात. ताचें शास्त्रीय नांव Actinidia Deliciosa. किवी नांव न्यूझिलॅण्डांतल्या किवी पक्षा वयल्यान पडलां, असो एक समज आसा. पूण ह्या फळाचो न्यूझिलॅण्डा कडेन कांय संबंद ना. किवी फळ चीनांतलें. थंयचें तें राष्ट्रीय फळ.

किवीच्या झाडाक “पाहिला चायनीस गुजबेरी” अशें म्हणटात. किवीचो रंग पाचवो चॉकलेटी असो आसता. हें फळ केसाळ आसता. ताची रुच इल्ली आंवट- गोड अशी आसता. हें फळ मुखेलपणान चीनांतलें आसले तरी आमच्या देशांत हिमाचल, जम्मू -कश्मीर, सिक्कीम, उत्तर प्रदेशांत ताची लागवड करतात. गोंयच्या सगल्या बाजारापेठांनी तें मेळटा. दिसपाक सादारण चिकवा सारकें. भलायकेक किवी फळ बरें. तातूंत के, ई विटामिन्स आसतात. तें सदां खायत जाल्यार फोलिक ॲसिड आनी पोटेशियम वाडटा. रवासाचीं दुयेंसां, खोकली किवीक लागून ना जातात.

चित्रदर्शन



तनुष लाड, यत्ता तिसरी ए, फादर आग्नेल सेंट्रल स्कूल, पीलार.

म्हाजाळ म्हायतीचें



● आमच्या देशांत साबार राज्यांनी वाग आसात. मात मुखेल प्रमाण ते फुडल्या राज्यांनी आसात.

मध्य प्रदेश- 526, कर्नाटक - 524, उत्तराखंड- 442, महाराष्ट्र - 317, तामिळनाडू- 264, आसाम - केरळ - वरेकी 190, उत्तरप्रदेश- 173, राजस्थान -91, प. बंगाल - 88, आंध्र प्रदेश- 48, तेलंगण- 26. ऑभारतांत वागांचो आंकडो वाडत आसा, ● संवसारांतले 2008 त गणनेप्रमाण वागांची संख्या. भारत - 2967, रशिया- 433, इंडोनेशिया - 371, मलेशिया - 250, नेपाळ- 198, थायलॅण्ड 189,

बांगलादेश - 106, भूतान- 103, म्यानमार - 85, बाकी देशांनी मेळून 14. ● आंतरराष्ट्रीय वाग दीस 2010 सावन दरवर्सा 29 जुलयाक पाळटात. पयलो वाग प्रकल्प भारतांत 1973 वर्सा चालीक लायिल्लो. भारतांतलो बंगाल टायगर हो संवसारांतलो सगळ्यांत देखणो वाग. ● भारतांत 1900 सालांत 1 लाख वाग आशिल्ले. 1950 त ते 40 हजार जाले. 1970 त 1800, 1980 च्या दशकांत 4000.

विद्यार्थ्यांचे जडणघडणी खातीर शिक्षक-पालकांचो संवाद गरजेचो

प्रा. दिलीप बेतकेकार : श्रीराम विद्यालयांत पालक मेळावो दबाज्यान



पालक मेळाव्यांत प्रा. दिलीप बेतकेकार हांकां येवकार दितना मुख्याध्यापक शिवाजी देसाय, कुशीक श्रीराम शिक्षण संस्थेचे अध्यक्ष प्रतापराव राणे सरदेसाय.

■ भांगरभूंय । प्रतिनिधी

गुळेली : विद्यार्थ्यांचे जडणघडणी खातीर शिक्षक आनी पालक हांचे मदलो प्रत्यक्ष संवाद खूब म्हत्वाचो आसता. शिक्षणा वांगडाच शिक्षकांनी हेर वर्ग घेवचे आनी पालकांनी तांकां सहकार्य करचें अशें आवाहन प्रा. दिलीप बेतकेकार हांणी सांगलें.

खडकी सत्तरींतल्या श्रीराम

विद्यालयांत हालींच जाल्ल्या पालक मेळाव्यांत मुखेल वक्ते म्हणून प्रा. दिलीप बेतकेकार उलयताले. ह्या वेळार माचयेर तांचे वांगडा श्रीराम संस्थेचे अध्यक्ष प्रतापराव राणे सरदेसाय, मुख्याध्यापक शिवाजी सं. देसाय, पालक शिक्षक संघाचे अध्यक्ष उमेश गांवकार, गीतोका गं. गांवकार, ज्येश्ठ शिक्षक जयसिंग देसाय, गुरूदास सुतार आदी मानेस्त



पालक मेळाव्या खातीर हाजीर आशिल्ले पालक. (प्रेमानंद नायक)

हाजीर आसले. विद्यार्थ्यांनी फकत पुस्तकी शिक्षणांतूच रावनासतना हेर कलाय आपणावच्यो. आयच्या काळाची ती गरज. शिक्षकांनीय वेगळेवेगळे उपक्रम विद्यार्थ्यांक दिवचे. विद्यार्थ्यांनी चडांत चड वाचन करचें. ते खातीर पालकांनी सप्तकांतल्यान एक खबरांपत्र खास करून आयतारचें खबरांपत्र हाडप सामकें गरजेचें अशें

प्रा. दिलीप बेतकेकार हांणी सांगलें. राष्ट्रीय शिक्षणीक धोरण सुरू जावपाचे वाटेर आसा. शिक्षक आनी पालक हांचे मदलो प्रत्यक्ष संवादूय विद्यार्थ्यांचे जडणघडणींत तितलोच म्हत्वाचो आसता अशेंय बेतकेकार हांणी सांगलें.

मुख्याध्यापक शिवाजी सं. देसाय हांणी प्रास्तावीक केलें आनी येवकार दिलो आनी उपक्रमां विशीं म्हायती

दिली. ह्या वेळार पालक शिक्षक संघाचे अध्यक्ष उमेश गांवकार आनी संस्थेचे अध्यक्ष प्रतापराव राणे सरदेसाय हांचीय उलोवपां जालीं. कार्यावळीचें सुत्रसंचालन पालक शिक्षक संघाचे सचीव ज्येश्ठ शिक्षक जयसिंग देसाय हांणी केलें जाल्यार ज्येश्ठ शिक्षक गुरूदास सुतार हांणी उपकार मानले.



पत्रकार परिशदेंत म्हायती दितना सुशांत मुळगांवकार, कुशीक समीर हेदे आनी अच्युत नायक दलाल.

मडगांवच्या दामोदर सालांत फाल्यां बारा वरांचो भजनी सप्ता

■ भांगरभूंय । प्रतिनिधी

मडगांव: मडगांवच्या पोरण्या बाजारांतल्या दामोदर सालांत बारा वरांचो भजनी सप्ता दामोदर सेवक मंडळ भजनाक सुरवात करतले. हातूंत सुमार 7 भजनी पंगड वांटेकार जातले. भजन मंडळाचे वांगडी सुशांत मुळगांवकार हांणी पत्रकार परिशदेंत दिली.

ह्या वेळार समीर हेदे आनी अच्युत नायक दलाल हाजीर आसले. ते निमतान सकाळीं 6 वरांचेर धर्मीक

विधी, अभिशेक जातलो आनी दनपरां 12 वरांचेर भजनी सप्ताक सुरवात जातली आनी रातच्या 12 वरांचेर सांगता जातली. सुरवातीक दामोदर सेवक मंडळ भजनाक सुरवात करतले. हातूंत सुमार 7 भजनी पंगड वांटेकार जातले. भजन मंडळाचे वांगडी सुशांत मुळगांवकार हांणी पत्रकार परिशदेंत दिली.

ह्या वेळार समीर हेदे आनी अच्युत नायक दलाल हाजीर आसले. ते निमतान सकाळीं 6 वरांचेर धर्मीक

क्यूमिन आतां जिंजर पणजे सुरू



क्यूमिन लोगोचें अनावरण करतना गोंयचे वरिश्ठ उपाध्यक्ष व्हिसेंट रामोस.

■ भांगरभूंय । प्रतिनिधी

पणजी : जिंजर गोवा, पणजेय सुरू जालां. जांकां रुचीक जेवणाचो आस्वाद घेत आपल्या इश्टां वांगडा, कुटुंबा वांगडा वा कार्यालयीन सांगात्यां वांगडा गजाली मारपाच्यो आसात तांचे खातीर ही उत्तम सुवात आसा. क्यूमिन ही आयएवसीएलाचे पाककलेची माची आसा. आतां तें जिंजर पणजे सुरू जालां. क्यूमिन सगल्यां खातीर ग्लोकल रुचीचें जग उगडटा. जिंजर ब्रॅण्डाच्या लक्स डिझायनाचो विस्तार आसपी तांच्या सोयऱ्यांक उमेदी, समकालीन आनी अखंड सरबरायेचो अणभव दिवपाच्या सेवा तत्वज्ञानाचो विस्तार करता. नवें क्यूमिन सर्वोत्कृश्ट विसव, सुविधा आनी शांतिकाय हांचें मिश्रण आसतलें.

ह्या खाशेलपणांक लागून सोयऱ्यांक विंगडविंगड तरेच्या जेवणाखाणाची संद दितलें. बरी सजावट, एक्लेक्टिक वातावरणाक लागून क्यूमिन इश्टां वांगडा हँगआवट करपा खातीर उत्तम सुवात आसा. सांजवेळा जेवणा सयत बिअर, चिप्स आनी डीप्साचो आस्वाद घेवपा खातीर ही परिपूर्ण सुवात आसा. थंय तुमी खास बिअर आनी बिज बास्केटांतल्यान निवड करूंक शकतात वा मिरची चीज टोस्ट, स्पॅगेटी आनी गोंयच्या आवडट्या

पोई सयत प्रॉन बालचाओ हांचे सयत विंगडविंगड संवसारीक आनी थळावे जिनस हांगा मेळटात.

उच्च ऊर्जा संगीत, स्विंग बॅच आनी आवटडोअर पॉटोओ आनी आकर्शक सजावट आनी इश्टां



पणजेच्या जिंजरालेंत क्यूमिन.

वांगडा मॅच नायटसाचो आनंद घेवपा खातीर एक मोटी स्क्रीन क्यूमिनाक परिपूर्ण हँगआवट आनी पार्टी स्पॉट तयार करता. जे लोक फटाफट जेवणाच्या सोदांत आसात तांचे खातीर क्यूमिनाचो नवो ऑन द रन काव्टर बरी पाककृती पिक-अप आसा. काठी रोल्स आनी दही भल्ले

हांचे सारक्या लोकप्रीय स्नॅक्स वांगडा, पिझ्झा, छोले कुलचे आनी दम बिर्याणी ह्या सारक्यो फटाफट जेवण, कुकीज आनी एनर्जी बार सारक्यो मंचीज, विंगडविंगड पेयां, गोडशें आनी सामके बिअर मेरेन तुमी फकत पुश्टीक जेवण ऑन दी गो खातीर निवडूंक शकतात.

सोयऱ्यांक जेवणा खातीर मेन्युंत गोवन फिश क्री आनी शीत, दाबा पनीर, बटर चिकन आनी नान, दाल तडका ह्या

सारक्या कितल्याश्याच जिनसांचो पर्याय आसतलो. कुटुंबा सयत वेळ पासार करपाचो आसूं वा बिझनेस मिटींग आसूं क्यूमिना कडेन दरेका खातीर कितें ना कितें आसा. कितलेशेच चाजिंग पॉयंटस् आनी अखंडीत व्हाय-फाय कन्वेंटिएसीटी सयत ही सुवात प्रवाशां खातीर वैयक्तीक वर्कस्टेशन म्हणून काम करता. व्हायब सुरू करात आनी आतां जिंजर गोवा, पणजे क्यूमिनाचो आनंद घेयात.

क्यूमिन ही दक्षीण आशियांतली सगल्यांत मोटी हॉस्पिटॅलिटी कंपनी आशिल्ली भारतीय हॉटेल्स कंपनी लिमिटेड (आयएचसीएल) ची गार्मेट पाककला आनी अन्न वितरण माची आसा. तें जून 2020 वर्सा सुरू केलां. अदीक म्हायती खातीर <https://www.qmin.co.in/> हाचेर संपर्क सादात.

मुर्गांव सार्वजनिक नवरात्रोत्सव सांस्कृतीक मंडळाची आज बसका

■ भांगरभूंय । प्रतिनिधी

मुर्गांव : मुर्गांव सार्वजनिक नवरात्रोत्सव सांस्कृतीक मंडळाची बसका फाल्यां, आयतारा, 31 जुलयाक जातली. ही बसका फाल्यां सांजवेळा 6 वरांचेर हेडलॅंड सडा वयल्या श्री छत्रपती शिवाजी महाराज व्यासपीठ, सडा, कलावती आई मंदिरा कडेन आययल्या. मंडळाच्या सगल्या वांगड्यांनी वेळार हाजीर रावन आपले विचार मांडचे अशें आवाहन मंडळाचे अध्यक्ष प्रेमानाथ आरोंदेकार हांणी केलां.

हे बसकेंत फाटले बसकेचो इतिवृत्तांत वाचन आनी मंजुरी दितले. 2021-22 वर्साच्या उत्सव समितीच्या हिशेबाचो निवाळ घेतले. तशेंच 2022-23 वर्सा नवरात्र उत्सवाचे कार्यावळीची रुपरेषा थारायतले.

2022-23 वर्सा खातीर उत्सव समितीची निवडूय जातली. अध्यक्षाने परवानगेन हेर विशयांचेरूय चर्चा करतले.

रामनाथ दामोदर देवस्थानाचे वेंचणुकेंत गोंया भायल्या म्हाजनांचें मतदान ग्राह्य

सात दिसां भितर निकाल जाहीर करचो : न्यायालयाचो आदेश

■ भांगरभूंय । प्रतिनिधी

पणजी : मुंबय उच्च न्यायालयाच्या गोंय खंडपीठान जांबावलेचें रामनाथ दामोदर देवस्थानाचे वेवस्थापन समितीचे वेंचणुकेंत गोंयां भायल्या म्हाजनांनी केल्लें मतदान ग्राह्य धरलां. ते भायर सांगें मामलेदार/देवस्थान प्रशासकान सात दिसां भितर निकाल सगल्यांत मोटी हॉस्पिटॅलिटी कंपनी आशिल्ली भारतीय हॉटेल्स कंपनी लिमिटेड (आयएचसीएल) ची गार्मेट पाककला आनी अन्न वितरण माची आसा. तें जून 2020 वर्सा सुरू केलां. अदीक म्हायती खातीर <https://www.qmin.co.in/> हाचेर संपर्क सादात.

कितल्या वर्सां सावन आसा. हे सगले म्हाजन वेळावेळार वेवस्थापन समिती खातीर मतदान करताले. उपरांत प्रतिवादींतले बांबोळकार आनी हेगडे देसाय हांणी 30 जानेवारी 2021 दिसा वयले वळेंतल्या गोंया भायल्या म्हाजनांक आसपावन घेवपाक विरोध केलो. उपरांत हें प्रकरण वेगळ्यावेगळ्या प्राधिकरणां कडेन आनी लवादा कडेन दाखल केलें. उपरांत वेवस्थापन समितीन आपलो बाजू घुंवडावन आनी चुकीची नोटीस काडून गोंयां भायल्या 2,352 म्हाजनांचीं नांवां वगळायलीं आनी 15 जानेवारी 2022 दिसा नवी वळेरी तयार केली. उपरांत वगळायिल्ल्या कांय म्हाजनांनी 18 जानेवारी 2022 दिसा ताका हरकत घेतली. उपरांत 9 फेब्रुवारी 2022 दिसा वेवस्थापन समितीन तांची हरकत

भायर मारली. मजगतीं, ह्या प्रकरणांत वगळायिल्ल्या 16 जाणांनी 19 जानेवारी 2022 दिसा खंडपीठांत याचिका दाखल केली. ह्या प्रकरणांत खंडपीठान 9 फेब्रुवारी आनी 8 मार्च 2022 दिसा आदेश जारी करून दोनूय पक्षांक 13 मार्च 2022 दिसा वेवस्थापन समितीची वेंचणूक घेवपाचो आदेश खंडपीठान जारी केलो. हे खातीर दोनूय पक्षांक वेगळीवेगळ्या मतपेट्यांनी मतदान करपाक सांगलें. तशेंच मतमेजणी स्थगीत दवरपाचो आदेश दिलो. मजगतीं, 13 मार्च जावपाचें आशिल्लें मतदान 20 मार्चाक घेतलें. उपरांत खंडपीठान 19, 25, 26 जुलयाक सुनावणी घेवन निवाडो राखून दवरलो. त्या प्रमाण खंडपीठान शुक्रवार, 29 जुलयाक वयलो आदेश दिलो.

दिवचले आयज 'गुरूवंदना'

■ भांगरभूंय । प्रतिनिधी

दिवचल : दिवचलचे स्वरंगध संगीत सांस्कृतीक संस्थेन फाल्यां, आयतारा, 31 जुलयाक 'गुरूवंदना' कार्यावळ आयोजीत केल्या.

देखरेख प्रणालीचो उणाव, इबाडिल्ले रस्ते जीवघेण्या अपघातांचीं मुखेल कारणां - युरी आलेमांव



तशेंच उत्तरदायित्व निश्चीत करपा खातीर कसलीच वेवस्था ना. दर एका अपेसाक हेरांक बोटां दाखयतात. हे वृत्तीक लागून रस्त्यांचीं कामां निकश्ट दर्ज्याचीं जातात. तशेंच ट्राफीक सिग्नल्स आनी दिशा दाखवपी तक्त्यांचो उणाव हाका लागून भिरांकूळ अपघात जातात आनी तातूंत निशपात लोकांक जीव वगडावचे पडटात असो दावो आलेमांव हांणी केला.

हांवें विधानसभेच्या अधिवेशनांत हो मुद्दो मांडिल्लो भौशीक बांदकाम मंत्र्यांच्या कार्यांचेर देखरेख दवरपा खातीर दर्ज्याची तपासणी करपा खातीर आनी उत्तरदायित्वा सयत जबाबदारी निश्चीत करपा खातीर सर्वसमावेशक येवजण तयार करपाक सांगिल्लें. आतां तरी हो विशय प्राधान्यान घेवचो आनी फुडाराक अशे भिरांकूळ अपघात जावचे न्हय म्हणू एक यंणाक विकसीत करची अशी मागणी आलेमांव हांणी केल्या.

सरकान कोट्यांनी रुपया खर्च

मोडून उबारिल्ल्या नव्या प्रकल्पांक तीन ते स म्हयन्यां भितर गुणवत्तेचे प्रस्न कित्याक निर्माण जातात हाडून सोद घेवपाचो वेळ आयला. गुणवत्ता नियंत्रणांत खूब चुटी आसात. कोणाचेरूच जबाबदारी नाशिल्ल्याचें स्पश्ट दिसता. केंद्र आनी राज्यांतलें भ्रश्ट डबल ईंजिन भाजप सरकाराच्या मिशन कमिशनान लागून गोंयां महामार्ग तशेंच पुलांचीं कामां निकश्ट दर्ज्याचीं जाल्यांत. गोंयांत पत्रादवी ते काणकोण आनी मुर्गांव ते मोलें रस्त्यांची आवतिकाय जाल्या. थंय दर सप्तकाक जीवघेणे अपघात जातात अशें आलेमांव हांणी नदरेक हाडून दिलां. गोंयांत योग्य महामार्ग, रस्ते आनी पूल बांदपाक अपेशी थारिल्ले खातीर मेसर्स एमव्हीआर कन्स्ट्रक्शन्स आनी मेसर्स दिलीप बिल्डकॉन ह्या सारख्या कंत्राटदारांचेर कारवाय करपाक भाजप सरकार अपेशी थारलां. जाका लागून अपघातांनी शेंकड्यांनी लश्कर मरतात. मुख्यमंत्री, भौशीक बांदकाम मंत्री आनी येरादारी मंत्री हांणी प्रशासन भ्रश्टाचार मुक्त करपाचेर लक्ष केंद्रीत करपाक जाय. सरकारी अधिकारी आनी विंगडविंगड विभागांनी समन्वय सादून कामाचो दर्जो आनी सुविधांची प्राथमीकता थारावपाक जाय. खासगी कंपनीक हें काम दिवप म्हणल्यार सरकारी जिजोरेचेर अदीक भार पडटलो आनी भ्रश्टाचार वाव मेळटलो अशेंय युरी आलेमांव हांणी म्हणलां.

लोकभारोत लोकांचो आवाज


भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin